



కార్మిక వాణిని


జీవితం పోరాటం ... పోరాటమే జీవితం

ప్రైవేట్ సర్క్యులేషన్ కొరకు

సెప్టెంబర్ 2015



రాజమండ్రి సమావేశంలో వేతన సవరణ పై ప్రసంగిస్తున్న కాలమ్మానుల్లా ఖాన్



కదంతాక్కిన కార్మిక సంఘాలు సమ్మె సక్కెస్

మోడీ సర్కార్ కు దిమ్మతిరిగింది..

సార్వత్రిక సమ్మె సక్సెస్

మోడీ ప్రభుత్వం పట్ల కార్మిక సంఘాల వ్యతిరేకత పెరిగింది. దేశవ్యాప్త సార్వత్రిక సమ్మె ప్రారంభం. కార్మిక మహా ప్రదర్శన. AITUC - CITU - IFTU - INTUC.

మరే శంఖం

కార్మికుల కోరికల తీర్మానం



సాత్ సెంట్రల్ జోన్ ఇన్ఫార్మిస్ ఎంప్లాయిస్ ఫెడరేషన్
ఆంధ్ర ప్రదేశ్ మరియు తెలంగాణ రాష్ట్ర డివిజన్ల తెలుగు మాస పత్రిక



విజయవాడలో మచిలీపట్నం మహిళా సదస్సులో ప్రసంగిస్తున్న కా॥ గిరిజ

సదస్సులో ప్రసంగిస్తున్న కా॥ ఎమ్.కామేశ్వరి



సదస్సుకు హాజరయిన మహిళలు



నెల్లూరు డివిజనల్ ఇ.సి.లో ప్రసంగిస్తున్న కా॥కిశోర్కుమార్



సమావేశానికి హాజరయిన నాయకులు



డివిజనల్ ప్రధాన కార్యదర్శుల సమావేశాన్ని ఉద్దేశించిన ప్రసంగిస్తున్న కా॥ కె.వేణుగోపాల్



హైదరాబాద్, సికింద్రాబాద్ డివిజనల్ ఇ.సి.లో ప్రసంగిస్తున్న కా॥ కె.వేణుగోపాల్, ఉపాధ్యక్షులు, ఎఐఐఐఎ



రాజమండ్రిలో జరిగిన ఎల్.ఐ.సి.ఎ.ఓ.ఐ జాతీయ మహాసభను ఉద్దేశించి ప్రసంగిస్తున్న కా॥ అమానుల్లాఖాన్, అధ్యక్షులు, ఎఐఐఐఎ

ఎఐఐఐఎ సెక్రటేరియట్ సమావేశం ఫోటోలు





సంపుటి: 30 సెప్టెంబర్ 2015 సంచిక: 7

ఈ సంచికలో

| | | |
|------------------------------------|-----|----|
| సంపాదకీయం | ... | 1 |
| చైనా కరెన్సీ డివాల్యూవేషన్ | ... | 2 |
| ఎఐఐఈఎ సెక్రటేరియట్ సమావేశం | ... | 5 |
| మణిపూసలు | ... | 6 |
| పుస్తక పరిచయం | ... | 8 |
| న్యూస్ స్పీక్ | ... | 10 |
| డివిజన్ ప్రధాన కార్యదర్శుల సమావేశం | ... | 11 |
| డివిజన్ సమాచార లేఖ | ... | 14 |
| వాయిసస్-వ్యూస్ | ... | 16 |

ఫ్రంట్ కవర్ డిజైన్:
జి.వి. అప్పారావు
రాజమండ్రి

సంపాదక వర్గం

కె. వేణుగోపాల్ రావు

(సంపాదకుడు)

జి. కిషోర్ కుమార్

పి. సతీష్

జిఎస్. రాజేశ్వర్ రావు

కె. జయతీర్థ (మేనేజర్)

ప్రచురణకై వ్యాసాలు, కవితలు, కార్టూన్లు, రిపోర్టేజులు

పంపాల్సిన చిరునామా:

కె. వేణుగోపాల్ రావు

ఎడిటర్

కార్మిక వాహిని

ఎల్ఐసి ఆఫ్ ఇండియా, డివిజనల్ ఆఫీస్,
అంబేద్కర్ స్టేడియం రోడ్, కరీంనగర్-505001

E-mail: karmikavahini@yahoo.in

కార్మిక వాహినికి సంబంధించిన చందా, విరాళాలు

ఇతర చెల్లింపులు Andhra Bank, Saifabad,

Online A/c. No. 053310100003703

(IFSC Code: ANDB0000533) కు పంపించగలరు.

Printed & Published by Clement Das for and on behalf of AP & Telangana Divisional Units of South Central Zone Insurance Employees Federation Hyderabad

చారిత్రాత్మక సమ్మె

సెప్టెంబర్ 2న జరిగిన దేశవ్యాప్త సమ్మె సంపూర్ణంగా జయప్రదమైంది. 11 కేంద్ర కార్మిక సంఘాల పిలుపు మేరకు ఈ సమ్మె జరిగింది. పన్నెండు పాయింట్ల చార్టర్ను అమలు చేయాల్సిందిగా కోరుతూ భారత కార్మిక కర్షక వర్గము ఈ సమ్మెలో పాల్గొన్నారు. ఎఐఐఈఎ పిలుపు మేరకు ఎల్ఐసి, జిఐసి ఉద్యోగులు సమ్మెలో పాల్గొన్నారు. మన జోన్లో 89% ఉద్యోగులు సమ్మెలో పాల్గొని సమ్మెను విజయవంతం చేశారు. చాలా చోట్ల సెమినార్లు, కన్వెన్షన్లు నిర్వహించారు. అయితే జాతీయ కన్వెన్షన్లో పాల్గొని సమ్మె నిర్ణయంలో భాగస్వామ్యం అయిన బిఎంఎస్ చివరి నిమిషంలో సమ్మె పిలుపును ఉపసంహరించుకుంది. కేంద్ర ప్రభుత్వం చేపట్టిన కొన్ని కంటితుడుపు చర్యలను సమ్మెను ఉపసంహరించుకోవటానికి కారణాలుగా చూపి తన స్వామిభక్తిని ప్రదర్శించుకుంది బిఎంఎస్. కార్మిక సంఘాలను సంప్రదించిన తర్వాతే కార్మిక చట్టాలను సవరిస్తామన్న ప్రభుత్వ ప్రకటన అలాగే కనీస వేతనాల డిమాండ్ను అంగీకరించినట్లుగా ప్రభుత్వం చేసిన ప్రకటనను దృష్టిలో ఉంచుకొని సమ్మెను బిఎంఎస్ ఉపసంహరించుకుంది. అయితే కార్మిక చట్టాలను సవరిస్తామని పార్లమెంట్ బడ్జెట్ సమావేశాలలో ప్రకటించారు. కొన్ని చట్టాలను ఇప్పటికే యాజమాన్య ప్రయోజనాలకు అనుగుణంగా సవరించారు. కార్మిక సంఘాలు కోరేది కార్మికులపై దాడులను ఆపమని కాని శ్రమయోవజయతే, మేక్ ఇన్ ఇండియా మరియు లేబర్ కోడ్ల ద్వారా అచ్చేదిన్ను కార్పొరేట్లకు మాత్రమే అందించే ప్రయత్నం ప్రభుత్వం చేస్తున్నది. సరళీకరణ విధానాలను యూపిఎ ప్రభుత్వం కన్నా మరింత వేగవంతంగా, కఠినంగా అమలు చెయ్యాలని ఎన్డిఎ ప్రభుత్వం కృత నిశ్చయంతో ఉంది. అట్లాగే అవినీతి చేయడంలో కూడా యూపిఎ తో సమానంగా అప్రతిష్టను సంపాదించుకుంది. మోడి మరియు మన్మోహన్లకు ఆర్థిక విధానాల అమలులో, లంచగొండితనంలో పెద్ద తేడా ఏమీ లేదు. అందుకనే బిఎంఎస్ సమ్మె నుంచి ఉపసంహరించుకున్నా, 15 కోట్ల మంది కార్మికులు సమ్మెలో పాల్గొన్నారు. 2014 సార్వత్రిక ఎన్నికలలో బిజేపి పార్టీకి వచ్చిన 17 కోట్ల 14 లక్షల ఓట్లతో పోలిస్తే అందులో దాదాపు 90% సమ్మెలో పాల్గొనడం మనం గమనించాలి. ఈ రకంగా కార్మికుల, కర్షకుల అసంతృప్తి సమ్మె రూపంలో వ్యక్తమయింది. కార్మిక, కర్షకుల ఐక్యత మరింత విస్తృతమై శక్తివంతమైతే తమ మూలాలకే ముప్పువాటిల్లుతుందన్న భయంతో మతరాజకీయాలు, కులోన్మాదాన్ని పెంచి పోషించే ప్రయత్నం ప్రభుత్వాలు చేస్తున్నాయి. రిజర్వేషన్లకై పటేల్ సామాజిక వర్గం ఆందోళనను ఈ నేపథ్యంలో అర్థం చేసుకోవాల్సిన అవసరముంది. రిజర్వేషన్లపై ఆర్ఎస్ఎస్ ముఖ్యులు చేస్తున్న ప్రకటనలు కూడా ఆందోళన కల్గించేవిగా ఉన్నాయి. మతగణన లెక్కలను బయటపెట్టిన ప్రభుత్వం కులగణన లెక్కలను బయటపెట్టడానికి నిరాకరిస్తున్నది. ఇలా నూతన ఆర్థిక విధానాల పట్ల ప్రజల అసంతృప్తిని దారిమళ్ళించడానికి ప్రభుత్వాలు పనిచేస్తున్నాయి. సమ్మెలలో పాల్గొనే కార్మికుల సంఖ్య ప్రతి సంవత్సరం గణనీయంగా పెరుగుతున్నది. కాని విధానాలలో మార్పు రావలంటే పోరాటాల విస్తృతి మరింత పెరగాలి. సెప్టెంబర్ 2 సమ్మె పెద్ద ఎత్తున ప్రజాఉద్యమాలను నిర్మించడానికి నాంది పలుకుతుందని ఆశిద్దాం.

చైనా కరెన్సీ “డీ వాల్యుయేషన్” - పరిణామాలు

- జి.యస్.రాజేశ్వరరావు
విశాఖపట్నం

చైనా దేశ ప్రభుత్వం తన ఆర్థిక వ్యవస్థ ప్రయోజనాలను దృష్టిలో పెట్టుకుని, ఆగస్టు నెలలో తన కరెన్సీ “యువాన్” విలువను 3.6శాతంపైగా “డీ-వేల్యూ” చేసింది. దీనితో ప్రపంచవ్యాప్తంగా కలకలం, కలవరం మొదలైంది. వివిధ దేశాల స్టాక్ మార్కెట్లు కుప్పకూలాయి. వివిధ దేశాల మధ్య కరెన్సీ యుద్ధాలు సంభవిస్తాయని నిపుణులు జోస్యం చెప్పారు. (చైనా అధికారిక కరెన్సీని “రెమ్మి నీబీ” అని పిలుస్తారు. “యువాన్” అనేది ఒక యూనిట్ కరెన్సీ పేరు)

చైనాపట్ల జన్మతః వ్యతిరేకత ఉన్న వ్యాఖ్యాతలు, ప్రపంచస్టాక్ మార్కెట్లు రక్తమోడ్డానికి చైనా (డ్రాగన్) యే కారణమని ఆడిపోసుకున్నారు. పుంఖానుపుంఖాలుగా వార్తలు వ్రాసారు.

యువాన్ డీవాల్యుయేషన్ అంటే ఏమిటి? యువాన్ విలువ తగ్గించడం.

దేనితో పోల్చితే? డాలర్ తో పోల్చితే. “డీ-వేల్యూయేషన్” అంటే ఇంతకు ముందుతో పోల్చితే ఇప్పుడు ఒక డాలర్ కు ఎక్కువ యువాన్లు ఇవ్వడం.

ఆగస్టు 10నాటికి 1 డాలర్ = 6.1162 యువాన్లు.

13 ఆగస్టు డీవేల్యూ తర్వాత 1 డాలరు = 6.3306 యువాన్లు

దీనినర్థం ఇంతకు ముందు 1 డాలర్ కు = 6.1162 యువాన్లు విలువైన సరుకులిస్తే, ఇప్పుడు 6.3306 యువాన్లు సరుకు ఇవ్వడం జరుగుతుంది.

“డీవేల్యూ” చేయడం వలన చైనాకు కలిగే ప్రయోజనం : యువాన్ ను డీవేల్యూ చేసిన తర్వాత, ఒక డాలర్ కు గతంతో పోల్చితే చైనా ఎక్కువ విలువ (యువాన్లలో) కలిగిన సరుకులు ఇస్తుంది. అందువలన ఒక డాలర్ కు ఎక్కువ సరుకులు ఇస్తున్న చైనా నుండే ఇతర దేశాలు దిగుమతి చేసుకుంటాయి. అంటే చైనా ఎగుమతులు పెరుగుతాయి. దానికి అనుగుణంగా చైనాలో

ఉత్పత్తి పెరుగుతుంది. ఉత్పత్తి పెరిగితే ఎక్కువ మందికి ఉపాధి లభించి కొనుగోలు శక్తి పెరుగుతుంది. మందిగిస్తున్న చైనా ఆర్థిక వ్యవస్థ పుంజుకునే అవకాశం కలుగుతుంది. అందుకే చైనా తన కరెన్సీని “డీ వేల్యూ” చేసింది.

ఎందుకు చెయ్యాల్సి వచ్చింది?

2015 జూలైలో చైనా ఎగుమతులు 8.3 శాతం మేరకు పడిపోయాయి. పారిశ్రామికోత్పత్తి మందగించింది. సిమ్మెంట్, స్టీల్ ఉత్పత్తులు 5 శాతం పైగా తగ్గాయి. ప్లేట్ గ్లాస్ ఉత్పత్తి 13.5 శాతం తగ్గింది. స్టీల్ డిమాండ్ తగ్గటం వలన దేశీయంగా స్టీల్ రేటు 26 శాతం పడిపోయింది. కాబట్టి పడిపోతున్న ఎగుమతులను పెంచుకోవడానికి, మందగిస్తున్న ఆర్థిక వ్యవస్థ పుంజుకోవడం కోసం “డీవేల్యూ” చేసింది. ఎగుమతులు ఎందుకు పడిపోయాయి?

గత కొన్ని సంవత్సరాలుగా అమెరికన్ డాలర్ విలువ, ఇతర దేశాల కరెన్సీలతో పోల్చితే పెరుగుతోంది (అప్రీషియేట్). ఇంకొకలా చెప్పాలంటే ఇతర దేశాల కరెన్సీల విలువలు తగ్గుతూ (డిప్రీషియేట్) వచ్చాయి. కానీ చైనా కరెన్సీ “యువాన్” విలువ డాలర్ విలువతోబాటు పెరుగుతూ వచ్చింది. ఇతర దేశాలు, తమ కరెన్సీకి డాలర్ కి మారకంలో ఫ్లోటింగ్ రేటు పద్ధతిని అనుసరిస్తుండగా, చైనా స్థిరమారకపు రేటు (ఫిక్స్డ్ ఎక్స్చేంజ్ రేట్)ను అనుసరించడం దీనికి కారణం.

డాలర్ విలువతో పోల్చినప్పుడు, ఇతర దేశాల కరెన్సీల విలువ పడిపోవడం వలన వాటి ఎగుమతులు పెరిగాయి. అదే చైనా విషయంలో డాలర్ తోబాటు యువాన్ విలువ కూడా పెరగడం వలన చైనా ఎగుమతులు పడిపోయాయి.

మారకం రేట్లలో రకాలు

1. ఫిక్స్డ్ ఎక్స్చేంజ్ రేటు : ఈ పద్ధతిని అనుసరించే దేశాల్లో, ఆ దేశం

యొక్క ఎన్ని యూనిట్ల కరెన్సీతో ఒక డాలరు సమానమన్న విషయాన్ని అక్కడి ప్రభుత్వమే నిర్ణయిస్తుంది. ఇటువంటి ఏర్పాటు ఉన్న దేశం యొక్క కరెన్సీ విలువను తగ్గిస్తే దాని “డీ వేల్యూయేషన్” అని, పెంచితే “రీవేల్యూయేషన్” అని అంటారు. ఈ పద్ధతిలో కరెన్సీ విలువ తగ్గడం, పెరగడంలో మార్కెట్ శక్తుల ప్రమేయం గాని, ప్రభావం గాని ఉండదు.

2. ఫ్లోటింగ్ ఎక్స్చేంజ్ రేట్ : ఈ పద్ధతిలో ఒక డాలర్ కు ఎన్ని యూనిట్ల కరెన్సీ సమానమన్నది అంతర్జాతీయ ఫారిన్ ఎక్స్చేంజి మార్కెట్ లో డిమాండ్, సప్లయలు నిర్ణయిస్తాయి. ఈ ఏర్పాటులో డాలర్ తో పోల్చినప్పుడు ఒక కరెన్సీకి డిమాండ్ తక్కువగా ఉంటే ఆ కరెన్సీ విలువ తగ్గుతుంది. దానిని “డిప్రీషియేషన్” అంటారు. దీనికి భిన్నమైన పరిస్థితి ఉంటే కరెన్సీ విలువ పెరుగుతుంది. దీనిని “అప్రీషియేషన్” అంటారు. అత్యవసర పరిస్థితులలో ప్రభుత్వం జోక్యం చేసుకునే ఏర్పాటు ఉంటే దానిని మేనేజ్డ్ ఫ్లోట్ (Managed float) అంటారు. ప్రస్తుతం అమెరికా, బ్రిటన్, భారత్ లతో పాటు 82 దేశాలు “మేనేజ్డ్ ఫ్లోట్”ని అనుసరిస్తున్నాయి. ఒక్క కెనడా మాత్రమే స్వచ్ఛమైన ఫ్లోటింగ్ రేట్ ను అనుసరిస్తోంది.

పై రెండు పద్ధతుల్లో, చైనా మొదటి పద్ధతిని అనుసరిస్తోంది.

చైనా ఆర్థిక వ్యవస్థ మందగించడానికి దారితీసిన పరిస్థితులు :

చైనాతో సహా అన్ని దేశాల ఆర్థిక వ్యవస్థలు మందగించడానికి / అతలాకుతలమవడానికి 2007లో అమెరికాలో బ్రద్దలైన ఆర్థిక సంక్షోభమే ప్రధాన కారణం. ప్రభుత్వరంగం పటిష్టంగా ఉన్న చైనా, భారత్ లాంటి దేశాలపై ఈ సంక్షోభప్రభావం తక్కువగా ఉన్నా, ప్రపంచవ్యాప్తంగా

వినిమయ స్థాయి పెరగాలంటే రెండుమార్గాలు

1. కార్మికుల జీతాలు పెంచడం
2. ప్రజలకు, స్థానిక సంస్థలకు రుణాలివ్వడం

కార్మికుల జీతాలు పెంచితే ఉత్పత్తి ఖర్చు పెరుగుతుంది. అంతర్జాతీయ మార్కెట్ పోటీలో చైనా వెనుక పడిపోతుంది.

ఎగుమతులు తగ్గిపోతాయి. కాబట్టి చైనా రెండవ మార్గాన్ని ఎంచుకుంది. ఉన్నత మధ్యతరగతిని షేర్ మార్కెట్లో పెట్టుబడి పెట్టేటట్లు ప్రోత్సహించింది. దీనితోబాటు ఇబ్బడి ముబ్బడిగా మార్జిన్ రుణాలు మంజూరు చెయ్యడం ద్వారా చిన్న మదుప రులు కూడా షేర్ మార్కెట్లో మదుపు పెట్టేటట్లు ఆకర్షించింది. ఒకవ్యక్తి తీసుకున్న రుణానికి సరిపడా అతని వద్ద ఉన్న షేర్ల విలువ ఉండాలి. తీసుకున్న రుణంకన్నా, షేర్ల విలువ తగ్గితే, తగ్గిన మేరకు రుణం తీర్చాలి. షేర్లవిలువ పెరిగితే తిరిగి ఆమేరకు అప్పులిచ్చింది. దీనితో చైనా షేర్ మార్కెట్స్ లోకి డబ్బు వరదలా వచ్చిపడింది. ఒక సంవత్సరం తిరిగే సరికి షాంగై షేర్ మార్కెట్ సూచీ 150 శాతం పెరిగింది. 2015 జూన్ వచ్చే సరికి ప్రజలు తీసుకున్న రుణం 500 ట్ల పెరిగింది. స్థానిక సంస్థల అప్పు 4 లక్షల కోట్ల యువాన్లకు చేరింది. గాలిబుడగలా పెరిగిపోతున్న షేర్ మార్కెట్ ఏదో ఒకనాడు బ్రద్దలవడం ఖాయమని గ్రహించిన చైనా ప్రభుత్వం ఇస్తున్న మార్జిన్ రుణాలను ఈ సంవత్సరం జూన్ 13న అకస్మాత్తుగా ఆపేసింది. దీనితో షేర్ల విలువ పడిపోవడం మొదలైంది. ఎప్పుడైతే షేర్స్ విలువ పడి పోయాయో తీసుకున్న అప్పు కన్నా, షేర్ విలువ తక్కువగా ఉండటంతో ఆ మేరకు అప్పుతీర్చాల్సి వచ్చి షేర్లు అమ్మేయడం ఎక్కువైపోయింది. దీనితో చైనా స్టాక్ మార్కెట్లు కుప్పకూలాయి. ఈ పరిస్థితి నుండి బయటపడి తిరిగి అభివృద్ధి బాట పట్టడం కోసం “డీ వేల్యూయేషన్” చర్య చేపట్టింది. చైనా కరెన్సీ డీ వేల్యూయేషన్ మరో ముఖ్యకారణం : చైనా కరెన్సీని డీ వేల్యూ చేయడం ద్వారా ఎగుమతులు పెంచుకోవడం ఒక కారణమైతే “యువాన్”ను అంతర్జాతీయ రిజర్వ్ కరెన్సీగా ఆమోదింపచెయ్యడంకోసం చేపట్టబడిన చర్యకూడా! అయితే ఒకదేశం యొక్క కరెన్సీని అంతర్జాతీయ కరెన్సీగా అంగీకరించాలంటే ఆదేశ ఆర్థికవ్యవస్థ పటిష్టంగా ఉండాలి. వాణిజ్య మిగులు బాగా హెచ్చుగా ఉండాలి. దాని

2. యువాన్ విలువ పడిపోయింది
కాబట్టి చైనా షేర్ మార్కెట్ లోకి వచ్చిన
దాలర్లు తిరిగి వెళ్ళిపోతాయి. అందువలన
చైనా షేర్ మార్కెట్ పడిపోతుంది.

3. యువాన్ డీవాల్యూయేషన్ వలన చైనా ఉత్పత్తులు చవక అయి, అన్ని దేశాల మార్కెట్లను ముంచెత్తుతాయి. ఇప్పటికే ఆర్థిక మాంద్యంలో కొట్టుమిట్టాడుతున్న దేశాలు చైనా ఉత్పత్తుల రాకవలన, తమ ఉత్పత్తిని ఇంకా తగ్గించుకోవాల్సి వస్తుంది. దీనివలన ఈ దేశాలలో నిరుద్యోగం మరింత పెరుగుతుంది. కొనుగోలు శక్తి పడిపోతుంది. దేశీయ పెట్టుబడిదార్ల లాభాలు, షేర్ మార్కెట్లు పడిపోతాయి. ప్రతి ద్రవ్యోల్బణ పరిస్థితులు నెలకొంటాయి. సంక్షోభం మరింత ముదురుతుంది. అమెరికన్ ఆర్థిక నిపుణుల అంచనా ప్రకారం యువాన్ 4శాతం డీవాల్యూ అయితే అమెరికా జిడిపి 0.14 శాతం పడిపోతుందట. వాణిజ్యలోటు 1900 కోట్లు డాలర్లు పెరుగుతుందట. 1,90,000 ఉద్యోగాలు పోతాయట. ముడిఖనిజాలు, ముడిసరుకులు, ప్రాథమిక ఉత్పత్తుల్ని చైనాకు ఇంతకాలం ఎగుమతి చేస్తూ వచ్చిన దేశాల ఎగుమతులు పడిపోతాయి. ఉదాహరణకు ఆస్ట్రేలియా ఎగుమతుల్లో 25శాతం చైనాకే. గ్రీస్ లాంటి దేశాలు ఇంకా చితికిపోతాయి.

4. కరెన్సీ విలువలు పడిపోతూ డాలర్ విలువ పెరుగుతుండటం వలన, మదుపరులు తమ వద్దనున్న షేర్లను, ప్రపంచ వ్యాప్తంగా షేర్ మార్కెట్లు పడిపోవడానికి అమెరికాలో వడ్డీరేట్లు సెప్టెంబరులో పెంచ వచ్చున్న ఊహగానాలు వ్యాపిస్తుండటంతో, ప్రపంచవ్యాప్తంగానున్న మదుపరులు షేర్లను అమ్మేసి డాలర్లను అమెరికాకు తరలించాలని చూస్తున్నారు. అమెరికా, ప్రతీ సంవత్సరం సెప్టెంబరులో వడ్డీరేట్లను సమీక్షిస్తుంది. 2007 సంక్షోభం తర్వాత అమెరికాలో వడ్డీరేట్లు దాదాపు సున్నాశాతానికి పడిపోయాయి. వడ్డీరేట్లు పెంచాలా? వద్దా? అన్న మీమాంసలో పడింది. ప్రస్తుతం అమెరికా ఆర్థికవ్యవస్థ కోలుకుంటోంది కాబట్టి బ్యాంకు వడ్డీరేట్లు పెంచాలన్న ఆలోచనలో వుంది. అయితే చైనా నుండి కారుచౌకగా ఉత్పత్తులు అమెరికాలోకి ప్రవేశిస్తే ద్రవ్యోల్బణం తగ్గుతుంది. దీనితోబాటు

వడ్డీరేట్లు కూడా పెంచితే, ప్రతి ద్రవ్యోల్బణ పరిస్థితులు నెలకొంటాయి. అందుకే అమెరికా డాలర్లలోకి మార్చేసుకోవడానికి ప్రయత్నిస్తారు. దీనివలన షేర్ మార్కెట్స్ మరింత ఘోరంగా పడిపోతాయి.

5. చైనా కరెన్సీ విలువను తగ్గించుకున్న తర్వాత, ఇతరదేశాలు కూడా తమ కరెన్సీ విలువలను తగ్గించుకోవడానికి ప్రయత్నిస్తాయి. లేనట్లయితే అంతర్జాతీయ పోటీని తట్టుకొని నిలబడడం సాధ్యంకాదు. ఇలా దేశాలన్నీ, ఇతర దేశాలతో పోటీపడి తమ దేశాల కరెన్సీల విలువలను తగ్గించుకోవడాన్ని “కరెన్సీ యుద్ధాలు” అన్నీ అంటారు. పై విషయాలన్నీ పరిశీలిస్తే, 2007లో ప్రపంచాన్ని కుదిపేసిన సంక్షోభం నుండి ప్రపంచం బయటపడే సూచనలు కానరావటం లేదు సరికదా చైనా పరిణామాల వలన ప్రపంచ పెట్టుబడిదారీ వ్యవస్థ ప్రతి ద్రవ్యోల్బణ పరిస్థితుల్లోకి జారిపోయి., సంక్షోభం మరింత ముదిరిపోతుంది.

ఈ పరిస్థితుల్నుండి పెట్టుబడిదారీ వర్గాన్ని రక్షించడానికి ప్రభుత్వాలు సిద్ధంగా ఉంటాయి. కానీ సంక్షోభ భారాల క్రింద నలిగిపోయే శ్రామికవర్గం గతేమేటి? మరో మహాసంక్షోభానికి సింహద్వారాలు

తెరుచుకున్నట్లే, నవ్వైక్య శ్రామిక మహోద్యమాలు కూడా అదే రీతిలో బ్రద్దలవ్వాలి.

ఎస్.డి.ఆర్ అంటే : ఐ.ఎం.ఎఫ్ 1969లో డాలర్, మార్క్, పౌండ్, ఫ్రాంక్, ఏన్లను గుదిగుచ్చి ఎస్.డి.ఆర్ అనే సప్లమెంటరీ అస్సెట్ ను సృష్టించింది. అంటే వివిధ దేశాలు తమ నిల్వలను డాలర్లు, బంగారం రూపంలోనే గాక ఎస్.డి.ఆర్ రూపంలో కూడా దాచుకోవచ్చు.

ఎస్.డి.ఆర్ కు భౌతిక రూపమేమీ లేదు. ఐఎంఎఫ్ లో ఏఏ దేశాలకు ఎంతెంత వాటాలున్నాయన్న దాన్నిబట్టి అన్ని ఎస్డి ఆర్లు ఆ దేశాలకు ఐఎంఎఫ్ కేటాయిం చింది. 19యూరోపియన్ దేశాలు కలిసి “యూరో” అనే కరెన్సీని ఏర్పాటు చేసుకున్న తర్వాత ప్రస్తుతం ఎస్డిఆర్ లో డాలర్, పౌండ్, యువాన్ ఏన్లున్నాయి. ప్రస్తుతం ఎస్డిఆర్ పొందికను పరిశీలిస్తే డాలర్ వాటా 41.9శాతం, యూరో 37.4శాతం, పౌండ్ 11.3శాతం, ఏన్ వాటా 9.4శాతం. 2016లో ఎస్డిఆర్ పొందికపై సమీక్ష ఉంటుంది. ఇప్పుడు చైనా కూడా తన కరెన్సీ ‘యువాన్’ ను కూడా అంతర్జాతీయ కరెన్సీగా గుర్తించి ఎస్డిఆర్ లో చేర్చాలని కోరుతోంది.

కవిత

ఎర్ర గులాబీలు

గొంతు దాదిన స్వేచ్ఛ ఒకటి
రాజకీయ కుతంత్రాల ఉరితాళ్ళకి
వేళ్ళాడబడుతున్నప్పుడు...
శాంతిపిపాసుల గొంతు నొక్కి
స్వాతంత్ర్యాన్ని అణగద్రొక్కి
వేడుక చూస్తున్నప్పుడు
గుప్పెడు మెతుకులు కరువై
బతుకే బరువైనప్పుడు...
మనం నమ్మిన ప్రజాస్వామ్యం
పెత్తందార్ల చేతిలో బెత్తవై చావ
బాదుతుంటే
ప్రతి రోజూ శిక్షకి గురవుతున్న బడుగు
జీవి

ప్రశ్నలన్నీ సమాధిలో మూటగట్టి
మూగ జీవిగా మారినప్పుడు..

చినుకులు కరువై

ఆశలు ఆవిరై

రైతన్నకి చావే వరమైనప్పుడు

కూలీల కష్టం దోచేయబడి..

పేద, మధ్యతరగతి మనుగడ

ప్రశ్నార్థకమైనప్పుడు

అప్పుడు..

అప్పుడు..

నెత్తుటి రంగు పులుముకుని

ఎర్రెర్రని గులాబీలు గుత్తులు గుత్తులుగా
విరబూస్తాయ్

నరనరంలో రుధిరజ్వాలలుగా
ఎగసిపడుతూ

ఎస్. ఉమామహేశ్వరి, విజయనగరం

AIEEA సెక్రటేరియట్ సమావేశం

వేతన సవరణ, పెన్షన్ కై మరో ఆప్షన్లపై చర్చించడానికి 4.9.2015 రోజున AIEEA సెక్రటేరియట్ హైదరాబాద్ లో సమావేశమైనది.

LIC, జి.ఐ.సిలలో వేతన సవరణ మితిమీరిన జాప్యానికి లోనవుతుంది. సంస్థ ఉద్యోగుల న్యాయపరమైన, సహేతుకమైన కోరికపైన ప్రభుత్వం మొండి వైఖరి అవలంబిస్తున్నది. ఇటీవలే ముగిసిన బ్యాంకింగ్ రంగ వేతన సవరణ ప్రాతిపదికపైనే ఇన్నూరెన్స్ ఉద్యోగుల వేతనాలు నిర్ధారించాలని ప్రభుత్వం మొండి వైఖరి కొనసాగిస్తున్నది. ఇలాంటి ప్రతిపాదనలు మనకేమాత్రమూ ఆమోద్యయోగం కాదు. కాబట్టి AIEEA ఈ షరతులను నిర్వహించడానికి తీరస్కరిస్తూ, సంస్థ ఆర్థిక పటుత్వం ఆధారంగా మెరుగైన వేతన సవరణ దిశగా ఉద్యోగులను కఠినమైన పోరాటాలకు సమాయత్తం చేస్తుంది.

మే నెల 3,4,5వ తేదీలలో భువనేశ్వర్ లో జరిగిన సెక్రటేరియట్ సమావేశంలో వేతన సవరణపై నెలకొన్న పరిస్థితులను సమీక్షించింది. వేతన సవరణ, మరో పెన్షన్ ఆప్షన్లు సాధించుకోనే క్రమంలో అన్ని యూనియన్లను ఏకతాటి పైతెచ్చి ఉద్యమించాలని నిర్ణయించింది. తదనంతరం, AIEEA చొరవతో ఎల్ఐసి, జి.ఐ.సిలలో అన్ని యూనియన్లు కలిసి జాయింట్ ఫోరంగా ఏర్పడ్డాయి.

ఈ ఐక్యత ఉద్యోగులందరిలోనూ కొత్త ఉత్సాహాన్ని, గొప్ప నమ్మకాన్ని కలిగించింది. జాయింట్ ఫోరంగా ఇచ్చిన రెండు దఫాల నిరసన కార్యక్రమాల న్నంటిలో ఉద్యోగులందరు స్ఫూర్తితో పాల్గొంటున్నారు. ఈ ఐక్య పోరాటాలు కొంత కాలంలోనే సత్ఫలితాల నిచ్చాయి. బీమా సంస్థల యాజమాన్యం వేతన సవరణకు సానుకూలంగా ఉన్నట్టు యూనియన్లకు తెలియజేసింది. తమ సంస్థల ఆర్థిక వేసులు

బాటుకు అనుగుణంగా వేతన సవరణకు అవకాశం కల్పించాలని వీరు ప్రభుత్వం ముందు ప్రతిపాదిస్తున్నారు.

ప్రపంచవ్యాప్త, దేశవ్యాప్త ఆర్థిక సంక్షోభాల నేపథ్యంలో 2014-15 ఆర్థిక సంవత్సరంలో ఎల్ఐసి, జి.ఐ.సి ల ప్రదర్శన సంతృప్తికరంగా ఉన్నది. పాలసీలపై అనుచితంగా విధించబడిన సర్వీసు టాక్స్, ఐఆర్డిఐఎ పాలసీల మార్పు సింగిల్ ప్రీమియంపైన నూతన వ్యాపారంపై తీవ్ర ప్రభావాన్ని చూపించాయి. ఈ ఆటంకాలను అధిగమిస్తూ ఎల్ఐసి, జి.ఐ.సి సంస్థలు ప్రీమియంలో వృద్ధి నమోదు చేశాయి. తద్వారా ప్రభుత్వానికి భారీగా డివిడెండ్లను సమకూర్చాయి. ఈ నేపథ్యంలో సంస్థల పనితీరు ఆధారంగా మంచి వేతన సవరణ కోరుతున్న ఉద్యోగుల కోరిక న్యాయబద్ధమైనదని AIEEA భావిస్తుంది.

వేతన సవరణపై ప్రతిష్టంభనను తొలగించడానికి ఉద్యతమైన పోరాటాలు, సమ్మెలు అవసరమని సెక్రటేరియట్ ఏకగ్రీవంగా తీర్మానించింది. అయితే వివిధ రంగాలలో కార్మిక, ఉద్యోగుల ప్రయోజనాల పట్ల మోడీ ప్రభుత్వం అనుసరిస్తున్న ప్రతీకార వైఖరి మనకు తెలిసిందే. ఎగుమతుల పెంపు ద్వారా మాత్రమే వృద్ధి సాధ్యమని ప్రభుత్వం “మేక్ ఇన్ ఇండియా”ను ప్రోత్సహిస్తుంది. ఆర్థిక సంక్షోభాల సమయంలో, దేశీయ మార్కెట్ లో ప్రజల కొనుగోలు శక్తి పెరిగే విధంగా, ఉపాధి, వేతనాలు పెంపు మాత్రమే దేశ ఆర్థిక వ్యవస్థను మెరుగుపరచగలదు. ఈ విషయాన్ని భారత ప్రభుత్వం ఎంత త్వరగా అవగాహన చేసుకుంటే దేశానికి అంతమేలని ఎఱుఱుగెవ అభిప్రాయపడుతుంది. భారతదేశ ఆర్థిక వ్యవస్థకు వెన్నుముకైన ఎల్ఐసి, జి.ఐ.సి సంస్థలలో మెరుగైన వేతన సవరణ అవప్పు కతను ప్రభుత్వం గుర్తించాలి.

సెప్టెంబర్ 2, 2015 దేశవ్యాప్త సమ్మె

వి.రమేష్ , ప్రధాన కార్యదర్శి, AIEEA

భారీ విజయం సాధించింది. మోడీ ప్రభుత్వ విధానాలను కార్మికులను విభజించి నమ్మేను నిర్వీర్యం చేయాలన్న వారి దురాలోచనలను సమ్మెలో పాల్గొన్న దాదాపు 15 కోట్ల మంది స్ఫూర్తిదాయకంగా ఎదురించారు. భూ చట్ట ఆర్డినెన్సు నుండి వెనకకు తగ్గిన ప్రభుత్వ వైనం మోడీ ప్రభుత్వం దుర్భేద్యం కాదని ఋజువు చేసింది.

ఈ స్ఫూర్తితో బీమా ఉద్యోగులమైన మనం మరింత కఠిన పోరాటాలు చేసి వేతన ప్రతిష్టంభనను అధిగమిస్తామని AIEEA విశ్వసిస్తుంది. వేతన సవరణ మూడు సంవత్సరాల కాలయాపనకు గురైంది. మరో పెన్షన్ ఆప్షన్ గత వేతన సవరణ నుండి అపరిష్కృతంగా ఉంది. వీటిపై ఇక ఏ మాత్రమూ ఆలస్యం కాకుండా సాధించుకోవాలని AIEEA సెక్రటేరియట్ గట్టిగా కోరుతుంది. అక్టోబర్ నెల మొదటి పక్షంలో సమ్మెకు పూనుకొని, నవంబర్ లో పూర్తిస్థాయి ఘర్షణలకు సిద్ధం కావాలని ఎఱుఱుగెవ సభ్యులందరికి పిలుపునిస్తుంది. సెప్టెంబర్ 29న జరగబోవు జాయింట్ ఫోరమ్ సమావేశంలో ఈ ప్రతిపాదనలు పొందుపరచుతూ, అందరి ఏకాభిప్రాయం, అంగీకారం దిశగా ఎఱుఱుగెవ ప్రయత్నం చేస్తుంది. కాబట్టి అందరు ఉద్యోగులు మెరుగైన వేతన సవరణకై రాబోవు పోరాటాలకు సంసిద్ధంగా ఉండాలని ఎఱుఱుగెవ కోరుతుంది.

ఇదీ భాగోతం

కాలేజీల అధికారుల నిర్లక్ష్య ధోరణులతో విద్యార్థుల ర్యాగింగ్

ఇచ్చిన హామీలను మరచి రైతుల ఆత్మహత్యలపై పాలకుల మాటల జాగింగ్

జి.అంజనేయం
కరీంనగర్

“ కవి శేఖర” గురజాడ అప్పారావు
“ఆధునిక మహిళ భారతదేశ చరిత్రను
పునర్నిర్మిస్తుంది”-గురజాడ

“ తాంజూలాలిచ్చేశాను, ఇక తన్నుకు
చావండి; డామిట్ కథ అడ్డం తిరిగింది;
పొగతాగని వాడు దున్నపోతై పుట్టను,

- ‘కన్యాశుల్కం’ నాటకం నుండి గురజాడ
కలం నుండి వెలువడిన ఈ వాక్యాలు
వినని తెలుగు వారు ఉండరు. ఆయన
జన్మించినేటికి 153 సంవత్సరాలు,
మరణించి 100 సంవత్సరాలు అయినప్పటికి
తెలుగు సాహిత్యంలో ఆయన రచనలు
నేటికి సజీవ శిల్పాలు (1862-1915)
సం॥ ల మధ్య తన రచనల ద్వారా సాంఘిక
పరివర్తనకు ప్రయత్నించి, తెలుగు సాహిత్యాన్ని
సుసంపన్నం చేసిన గొప్ప సాహితీ
కారులలో మేటైన మన గురజాడ హేతు
వాది. రాశిలో తక్కువైనా వాసిలో ప్రసిద్ధి
చెందినవి ఆయన రచనలు. ఆయన జీవిత
విశేషాలను తెలుసుకొని స్ఫూర్తి పొందుదాం.

బాల్యం- విద్యాభ్యాసం: విశాఖ జిల్లా,
ఎలమంచిలో మేనమామ ఇంట్లో సెప్టెం
బరు 21, 1862 న వెంకట రామదాసు
మరియు కౌసల్యమ్మ దంపతులకు జన్మించాడు.
వీరి పూర్వికులు కృష్ణా జిల్లా, గురజాడ
నుండి విశాఖకు వలస వచ్చారు. అప్పారావు
గారి తండ్రి విజయనగరం సంస్థానంలో పని
చేసేవారు. ఆయన మరణం వరకు గురజాడ
చీపురుపల్లిలో 10వ తరగతి వరకు చదువుకున్నారు.
ఆ తర్వాత విజయనగరం వచ్చారు. పేదరికం
కారణంగా వారాలు చేసుకుంటూ చదువుకున్నారు.
యం.ఆర్ కాలేజీ అప్పటి ప్రిన్సిపాల్ చంద్రశేఖరశాస్త్రి
గారి సహాయంతో ఎఫ్.ఎ. పూర్తి చేసి,
యం.ఆర్. హైస్కూల్లో టీచరుగా చేరారు.
విజయనగరంలో బి.ఎ. చదువుతున్నప్పుడు
వాడుక భాషా ఉద్యమ నాయకుడు గిడు
గురామమూర్తి ఆయనకు సహధ్యాయి,
ప్రాణ స్నేహితుడు.

వివాహం- సంతానం- ఉద్యోగ వివరాలు:
1885 లో గురజాడ గారి వివాహం అప్పల
నర్సమ్మ గారితో జరిగింది. వీరికి ఇద్దరు

మణిపూసలు - 5


“ కవి శేఖర” గురజాడ అప్పారావు

కుమార్తెలు, ఒక కుమారుడు. 1889లో,
విజయనగర సంస్థనాథీశులు పూసపాటి
గజపతిరాజు ఆ స్థానంలో, ఆనంద గజపతి
ది బేటింగ్ క్లబ్కు వైస్ ప్రెసిడెంటుగా
మారారు. అదే సమయంలో మొదటిసారిగా
‘సారంగ ధర’ ఇంగ్లీషు పద్య కావ్యం
రాశారు.

సాహితీ ప్రస్థానం : ఆయన తొలి రచన
“ ది ఇండియన్ రీజర్ అవర్” పత్రికలో
అచ్చయింది. అది బెంగాలీ రచయిత,
పత్రికా సంపాదకుడు శంభు చంద్ర ముఖర్జీ
ప్రశంసలు పొందింది. ఆయన గురజాడాకు
సాహితీ పరంగా ఎన్నో సలహాలు, సూచనలు
ఇచ్చి ప్రోత్సహించాడు. మాతృభాషలో
రచనలు చేయమని ప్రోత్సహించాడు.
తెలుగు సాహిత్యంలో భాషాపరంగా గణనీ
యమైన మార్పు రావడానికి దోహదపడ్డ
మహాకవి గురజాడ ఆయన కలం అప్రతి
హతంగా, సమ్మోహనం ఎంతటి వారైనా
కలం సమ్మోహనానికి తలవంచవలసినదే.

కన్యాశుల్కం: 1892 లో గురజాడ ‘ కన్యా
శుల్కం’ నాటకం వ్రాశారు. సమాజంలోని
లోసుగుల్ని, వ్యక్తుల లోపాల్ని, సామాజిక
దురాచారాల్ని ఇందులో తీవ్రంగా ఎండ
గట్టారు. తెలుగువారికి ఇరవయ్యే శతాబ్ది
గొప్ప ఉత్పేరకంగా నిలిచిన నాటకం
ఇది. విజయనగరం సంస్థాన అధిపతి, శాసన
మండలి సభ్యుడూ అయిన ఆనంద గజపతి
1887-88లో మద్రాసు ప్రెసిడెన్సీ శాసన
మండలిలో ప్రవేశపెట్టిన ‘ కన్యాశుల్కం’
బిల్లు, జూన్ 5, 1988 నాటికి అధికారి
కంగా వీగిపోయింది. అప్పుడే ఆ స్థానంలో
లెక్చరరుగా ఉద్యోగానికి చేరిన గురజాడకు
ఈ సమస్యపై నాటకం రాయాలని ప్రేరణ
కలిగింది. సామాజిక స్పృహ, సామాజిక
వాస్తవికత కన్యాశుల్కంలో ప్రతిబింబించినంత
సంపూర్ణంగా మరే ఇతర భారతీయ
నాటకాలలో ప్రతి ఫలింపబడలేదని విజ్ఞుల
ప్రశంసలు పొందింది. కన్యాశుల్కమైన,

ఎస్. జగదీశ్వరి, నెల్లూరు



వరకట్న సమస్య అయినా స్త్రీ చుట్టూ
తిరుగుతుంది. రూపాలలో తేడా తప్ప
సమస్య మూలం ఒకటే. ఆ మూలాన్ని
సమూలంగా నాశనం చేయవలసిన
ఆగత్యం గ్రహించినవారు గురజాడ.

‘ పూర్ణమ్మ ’ గేయంలో పదాల సరాలతో
గురజాడ పలికించిన కరుణ రసాత్మిక వేదన
తాకని గుండె ఉందంటే నమ్మలేం. నాటి
కాలానికి ప్రాచుర్యంలో ఉన్న బాల్య
వివాహంను సాంఘిక దురాచారాన్ని ఎంతో
మృదువుగా, సూటిగా తాకించిన కలం
గురజాడది.

గురజాడ ఆధునికతను రెండు చేతులా
ఆహ్వానించాడు. ఆయన రచనల్లో సంఘ
సంస్కరణాభిలాష, శ్రమ గుర్తింపు, శాస్త్రీయత,
కులమతాలకతీతమైన మానవత, మూఢ
నమ్మకాల పట్ల ఏవగింపు వంటి మేలిమి
లక్షణాలు దర్శనమిస్తాయి. ప్రపంచ ప్రజ
లందరు సగర్వంగా పాడుకో గల గీతం
ఆయన రచించిన దేశభక్తి గేయం.

“దేశమంటే మట్టి కాదోయ్, దేశమంటే
మనుషులోయ్, తిండి కలిగితే కండ
కలదోయ్... కండకలవాడే మనిషోయ్”.

సమాజంలో అంటరానితనం రాచ
పుండులో తొలుస్తున్న తీవ్ర పరిస్థితులలో
“మంచి యన్నది మాల అయితే, మాల
నేనౌతాను” అనడానికి ఎంతో గుండె
ధైర్యం కావాలి. గాంధీగారు హరిజనోద్య

మమం చేపట్టడానికి ముందే గురజాడ ఈ గేయం రాయడం గమనార్హం. నేడు విస్తృత ప్రాచుర్యం పొందిన కథానిక ప్రక్రియకు గురజాడే అడుగుజాడ. 1910 లో ఆయన రాసిన దిద్దుబాటు తొలి తెలుగు కథానిక. తెలుగు కవితా ప్రక్రియకు ఆయన ఏరి కూర్చిన 'ముత్యాలసరాలు' ప్రయోగం గేయానికి సరికొత్త సాగసులద్దంది.

“ఎల్లలోకము వొక్కయితై; వర్ల చేధములెల్ల కలై; వేల నెరుగని ప్రేమ బంధము; వేడుకలు కురియు; మతములన్నియు మాసి పోవును; జ్ఞాన మొక్కటి నిలచి వెలుగును ”

గురజాడ ఎంతటి క్రియాశీలురంటే, తనకాలంలోని సమాజ అసమతౌల్యాన్ని గమనించారు. ప్రశ్నించారు. ఆదికాలంలో తిక్కన, మధ్యకాలంలో వేమన, ఆధునిక కాలంలో గురజాడ మన తెలుగులో మహాకవులు అన్నారు శ్రీశ్రీ

గురజాడ తన రచనలన్నింటిలోనూ మహిళలను ఉదాత్తంగా చిత్రించారు. స్త్రీలు మేలుకోవాలి, ఎదిరించాలి, తిరగబడాలి అన్నారు గురజాడ. స్త్రీల పట్ల, వారి సమస్యల పట్ల సానుభూతిని ప్రదర్శించడం కన్నా, స్త్రీ జాతి జాగృతికి కృషి చేయవలసిన అవసరం ఉందని భావించిన ఆత్మీయుడు, స్త్రీ పక్ష పతి. కన్యాశుల్కంలో మధురవాణి, బుచ్చమ్మ, వెంకమ్మ, పూలకూళ్ళమ్మ, మీనాక్షి, యోగిని, కన్యకలో కన్యక, పూర్ణమ్మలో పూర్ణమ్మ, దిద్దుబాటులో కమిలిని పాత్రలు నిర్దిష్ట లక్ష్యాన్ని నిర్దేశించుకొని రూపొందించినవే. వ్యావహారిక భాషోద్యమానికి గిడుగు రామమూర్తితో గురజాడ కలిసి చేసిన కృషి అనన్య సామాన్యం. నేడు వ్యవహారిక భాషగా తెలుగు ఆంధ్ర నలుమూలలో చేరి సజీవ భాషగా నిలబడడం వెనుక గురజాడ అవిరళ కృషి, తపో దీక్ష మరువ లేనిది. మరుపురానిది.

1910 లో హేలీ తోకచుక్క భూమికి సమీపంగా వచ్చినప్పుడు, ఛాందసులు రకరకాల భయాలు, విపరీత అర్థాలు గుప్పించారు. అలాంటి చాదస్తాలను, మూఢ నమ్మకాలను ఒక్క మాటలో కొట్టిపారేశాడు గురజాడ.

దూరపు బంధువు ఇతడు భూమికి దారిపోవుచు చూడవచ్చెన్.. అని చుట్టరి కాస్త్రీ, శాస్త్రీయతను కలిపి చెప్పాడు.

మనిషి చేసిన రాయిరప్పకి మహిమ కలదని సాగిమొక్కుతూ.. అని మూఢ నమ్మకాలను అపహాస్యం చేశాడు. గురజాడ బహుముఖ ప్రజ్ఞాశాలి. ఆయన రచనలలో ప్రత్యేకంగా కన్యాశుల్కంలో ఎంత పదజాలాన్ని వాడారంటే ఆ నాటకం ఒక నీటిలా నిరంతరం సాగుతుంటే, తెలుగు సాహిత్యం దశాబ్దాలుగా తోడుకున్న, వాడుకున్నా ఇంకా ఇంకా ఊట ఊరుతూనే ఉంటుంది. మనిషి జీవితంలో ఏ సందర్భంలోనైనా సరిపోయే మాటలు కన్యాశుల్కంలో కనిపిస్తాయని అంటారు శ్రీశ్రీ.

అదే గురజాడలోని సార్వజనీన లక్షణం. అందుకే ఆయన రచనలు, ఆలోచనలు నేటికీ సజీవ చిత్రాలు.

1892లో గురజాడ వారి కన్యాశుల్కం నాటిక వేయబడింది. దానికి వ్యతిరేకి అయిన కాశీ భట్ట బ్రహ్మయ్య శాస్త్రిగారు కూడా ఈ నాటక సాహితీ విలువలను ప్రశంసించడంతో గురజాడ గారికి ఎంతో పేరు వచ్చింది. ఈ నాటకం కన్నడం, ఫ్రెంచి, రష్యన్, ఇంగ్లీషు, తమిళం, హిందీ భాషల్లోకి అనువదించబడింది.

పత్రిక - ప్రచురణ: 1896లో “ప్రకాశిక” అన్న పత్రికను మొదలు పెట్టారు.

1897లో కన్యాశుల్కాన్ని వావిళ్ళ రామస్వామి శాస్త్రులు అండ్ సన్స్, మద్రాసు వారు ప్రచురించారు. 1911లో మద్రాసు విశ్వవిద్యాలయం “ బోర్డు ఆఫ్ స్టడీస్” లో నియమింపబడ్డారు. అదే సమయంలో స్నేహితులతో కలిసి ‘ ఆంధ్రసాహిత్య పరిషత్తును’ ప్రారంభించారు.

అస్తమయం: 1913 లో అప్పారావు గారు పదవీ విరమణ చేశారు. అప్పటినుండి అనారోగ్యంతో బాధపడేవారు. ఇదే సమయంలో మద్రాసు విశ్వవిద్యాలయం వారు ‘ఫెలో’తో గౌరవించారు. చివరికి, 53 సంవత్సరాల వయస్సులో 1915 నవంబర్ 30న గురజాడ అప్పారావు గారు మరణించారు.

“ గురజాడ 1915 లో చనిపోలేదు. అప్పుడే ఆయన జీవించడం ప్రారంభించారు” - దేవులపల్లి కృష్ణ శాస్త్రి

జాతి పురోగమనానికి కొత్త దారులు వేసి, తెలుగు సాహిత్యాన్ని సుసంపన్నం చేసిన గురజాడలో ఒక మార్పిణ్యం, ఒక విప్లవవాది, ఒక అభ్యుదయవాది, ఒక స్త్రీవాది, ఒక దళితవాది, అంతకంటే గొప్ప మానవతావాది ఉన్నారన్నది అక్షరసత్యం.

గురజాడ అడుగుజాడల్లో నడిచి జాతి పురోగమనంలో భాగస్వాములు కావడానికి ప్రయత్నించడమే మనం ఆయనకు ఇచ్చే నిజమైన నివాళి.

కవిత

అందరు ఒకటంచు
కంతము పెకిలించు
దుందుభి మ్రోగించు
కార్మికుడా.. జైజై కార్మికుడా !!
ఇళ్ళు కట్టినా
గుళ్ళు ఊడ్చినా
మళ్ళు వేసినా
కళ్ళు కడిగినా
నీదేరా బహుముఖ పాత్ర !!
చాలి చాలని సంపాదనతో
సగం నిండిన కడుపులతో
జీవితమంతా పోరాటం
ఆరేదెప్పుడు ఈ ఆరాటం !!


నీ స్వేదం... నీరుధిరం
చరిత్ర జీవన గమనం
విశ్వశాంతికి కిరీటం
విరుల నవ్వుల శాంతికపోతం !!
నీ గతికే దుర్గతి పడితే
నీ బ్రతుకే భారం అయితే
సమైక్య గఢము సాధించు
శంఖారావం మ్రోగించు !!
పెత్తన పరుల కత్తిరి మాటలు
అంట గట్టగా అందరు ఒకటై
ముందుకు నడిచే చీమలదండై
పోరాటం సాగిద్దాం .. ఆశయాలను
సాధిద్దాం !!

కా|| ఎ. రమేష్
అసిస్టెంట్ డివిజనల్ ఆఫీస్, నెల్లూరు

సామాజిక బాధ్యత కలిగిన రచన అంటే ఎలా ఉండాలి! చదివిన తర్వాత మన మనసుమీద చెరగని ముద్ర వేయాలి. ఒక సంఘర్షణ రేపాలి. ఏదో చేయా లన్న ఆరాటం..ప్రపంచాన్ని మరమ్మత్తు చేసే యాలన్న తపన. ఆవేశం కలిగించాలి. ఒక్క మాటలో చెప్పాలంటే “అంపశయ్య” లా ఉండాలి. అంపశయ్య !! దాదాపు 45 సంవత్సరాల క్రితం మొదటి సారిగా ప్రచురింపబడి ఇప్పటికి 8 సార్లు పునర్ముద్రింపబడి..వెలువడిన ప్రతీసారి మరల మరల చదివించి,ఆలోచింపజేసే నవల. 2000 సంవత్సరంలో వెయ్యేళ్ళ తెలుగు సాహిత్య చరిత్రలో అత్యంత ప్రభావం కలిగించిన పుస్తకాలు గుర్తించడానికి ఆంధ్ర జ్యోతి పత్రిక ఒక బృహత్తర కార్యక్రమం చేపట్టింది. హేమాహమీ ల్లాంటి రచయి తలైన అబ్బూరి ఛాయాదేవి,రావూరి భరద్వాజ,నందూరి రామ మోహన రావు మొదలైన వారితో ఒక కమిటీ వేసింది. కన్యాశుల్కం,చివరకు మిగిలేది,మహా ప్రస్థానం, అమృతం కురిసిన రాత్రి .. మైదానం..పుస్తకాల వరుస క్రమంలో 49వ ఆణి ముత్యంగా “అంపశయ్య” గుర్తింపబడింది.

తెలుగు సాహిత్యంలో చైతన్య స్రవంతి (స్ట్రీం ఆఫ్ కాన్సియస్ నెస్) అనే నూతన సాహితీ ప్రక్రియ వాడుకలోకే రాని రోజుల్లో అటువంటి శైలిని ఒక పూర్తి స్థాయి నవలలో సమర్థవంతంగా వాడుకుని పాఠకుల మనసుల్ని దోచిన నవల అంపశయ్య.చైతన్య స్రవంతి ప్రక్రియ అంటే రచనలో పాత్ర యొక్క అంతశ్చేతన కనబడడం (సబ్ కాన్సియస్ నెస్) ...పాత్ర మనసులో జరిగే మథనం పాత్ర మాటల్లోనే వెలువడడం. 1969 వెలువడిన ఈ నవల పేరే ఆ తర్వాత రచయిత నవీన్ ఇంటి పేరుగా నిలిచిపోయింది.

అంపశయ్య నవీన్ కథనం,శైలి ఎంత గొప్పగా ఉంటాయంటే, పుస్తకం చదివినంత సేపూ ఏదో భారమూ తేలిక



తనమూ, నిర్వేదమూ- ఆనందమూ ఒకే సారి అనుభవంలోకి వస్తాయి. ఈ పుస్తకం మొదటి సారే కాదు,చదివిన ప్రతీ సారి ఇదే అనుభూతి కలగడం ఒక గొప్ప విషయం.

అంపశయ్య కథలో నాయకుడు రవి. ఒకానొక తెల్లవారుఝామన యూనివర్సిటీ హాస్టల్ గదిలో రవికి ఒక కల రావడంతో కథ మొదలవుతుంది. ఆ కలకు అర్థమేమిటో రవికి బోధపడదు. ఆ కల నుంచి మేలుకున్న రవిలో మొదలైన ఆలోచనల ప్రవాహం నిరంతరంగా పరిగెడుతూ 18 గంటల పాటు నడిచి చివరకి అదే గదిలో ఆరాత్రి ముగుస్తుంది. 18 గంటల పాటు మాత్రమే నడిచి ఈ కథ మనల్ని ఒక 20 ఏళ్ళ యువకుడి అంతరంగ ఘోషలో ముంచేస్తుంది. తెరలు తెరలుగా పొరలు వీగి నగ్నంగా పరిగెత్తే అతని ఆలోచనలు,అతని ఊహలు,పశ్చాత్తాపం,అతని ధర్మాగ్రహం, పరిస్థితుల పట్ల అతని నిస్సహాయత, జీవితంలో ఓటమి,అవమానం..చిన్ని చిన్ని గెలుపులు..అప్పటి అతని హృదయోల్లాసం, మోహం, అశాంతి,అతని ఆకలి, ప్రేమ.. ఇంకా అతనిలో స్నేహం అభిరుచులు అతని దుఃఖం, అంతే...అన్నీ అతడివే.. నవల అంతా రవిదే, రవి మనసుదే.నవల చదివాక మాత్రం అతనికి సంబంధించిన ఈ భావాలన్నీ మనవౌతాయి. రవి మన మనసులో ఒక భాగం అయిపోతాడు. అంపశయ్యలో గొప్పతనం ఇదే.కథ లోకి వస్తే, రవి ఒక దిగువ మధ్యతరగతి కుటుంబానికి చెందిన

సాధారణ విద్యార్థి. తల్లితండ్రులు చెమటోడ్డి పంపే డబ్బులతో ఉస్మానియాలో ఎమ్మె చదువుతుంటాడు. తెలివైన వాడే అయినా పరీక్షలు దగ్గర పడే వరకూ చదవకుండా తిరిగేసి అవి ముంచుకొచ్చిన తర్వాత కొంచమైనా చదవలేకపోయాననే అపరాధ భావనలో పడి కొట్టుకుంటూ ఉంటాడు. దానికి తోడు ఇంటి దగ్గర రెక్కలు ముక్కలు చేసుకుని డబ్బులు పంపే తల్లి తండ్రులు, వాళ్ళ కష్టాలు గుర్తొచ్చి కలవర పెడుతూ ఉంటాయి. ఒక పక్క చుట్టూ కనిపిస్తున్న రంగుల ప్రపంచం,మరో పక్క విషాద నేపథ్యం... ఈ రెండిటి మధ్య ఆశ నిరాశల ఆలోచనల్లో రవి ఈడుతూ.. మనల్ని ముంచెత్తుతాడు.

రవి ఆలోచనా స్రవంతి ద్వారానే మిగిలిన పాత్రలను మనముందు ప్రవేశ పెడతారు రచయిత. డబ్బుతో మిడిసి పడే రెడ్డి,అతని మిత్ర బృందం,అభ్యుదయ వాదంతో మన రక్తం వేడెక్కించే వేణు, ప్రతినాయక ఛాయల్లో శ్రీశైలం,యూనివర్సిటీ చదువు అయిపోగానే అమెరికా ఎగిరిపోవాలనుకునే అందమైన డబ్బున్న అమ్మాయి కిరణ్ణయి.. రవి గత జీవితంలో అతనిపై ఆశలు పెంచుకుని నిరాకరింపబడిన అమాయకురాలు రత్తి... వీళ్ళందరినీ మన కళ్ళముందు సజీవంగా నిలబెడతారు రచయిత నవీన్. రవి,రత్తి ఒకరిని ఒకరు కోరుకుంటారు.అయితే ఆమెని వివాహం చేసుకునే ధైర్యం రవి చేయడు. వేరే వివాహం చేసుకున్నా రత్తి భర్తతో ఉండలేక పోతుంది.భర్తని వదిలేసి వచ్చిన రత్తి ఊర్లో గౌరవం నిలుపుకోలేక పోతుంది.ఆర్థిక పరిస్థితులు వెంటబడుతుంటే ఒకానొక రోజు కన్న తండ్రే ఆమెని గోవిందరావనే ఒక భూస్వామికి ఆమెపై మనసుందని తెలిసి అతని దగ్గరికి పంపిస్తాడు.పరిస్థితులకు లొంగి పోయిన రత్తిలో సమాజం పట్ల ఒక ధిక్కారం మొదలవుతుంది. ఊరంతా ఆమె గురించి హేళనగా మాట్లాడుతుంటే ఆమె పరిస్థితికి తనే కారణమని రవి కృంగిపో

తాడు. అయినా ఆమెకి న్యాయం చేయాలని అనుకోడు. చివరికి ఆమెని ఒక రోజు తాను కూడా అనుభవిస్తాడు. అందరిలాగే ఆ తర్వాత తాను కూడా ఆమె చేతిలో ఒక ఆరణా పెడతాడు. అప్పుడు అరచేతిలో ఉన్న డబ్బుతో రత్తి అతని వైపు చూసిన చూపు.. అతనిని అగాధంలోకి తోసేస్తుంది. చివరకి రత్తి ఊరినుంచి బహిష్కరింపబడి నపుడు అతనిలో మొదలైన అంతర్మథనమే కల రూపంలో నవల మొదట్లో కనిపిస్తుంది. ఊరంతా చిరిగిన బట్టల్లో ఉన్న రత్తిపై రాళ్ళు విసురుతుంటే ఒక పక్క జాలి పడుతూనే తాను కూడా ఒక రాయి వేసినట్లు వచ్చిన ఆ కల అతని వాస్తవ మానసిక పరిస్థితిని మన కళ్ళముందుంచుతుంది. మంచి చెడులు తెలుసుకునే విజ్ఞత అతనిలో ఉన్నా... పరిస్థితులకు లొంగిపోయే అతని దౌర్బల్యం అతని అంత శ్రేతనలో ఉండి ఈ సంఘర్షణకు కారణం అవుతుంది.

రవికి కొంత మంది మంచి మిత్రులూ ఉంటారు. ధనమదం ప్రదర్శించే మరికొంత మంది విధ్యార్థులూ ఉంటారు. రవికి వాళ్ళంటే తగని అసహ్యం. కాని వాళ్ళతో తల పడలేని బలహీనత అతడిది. ధనం, అంగబలం తెచ్చిన పొగరుతో వాళ్ళ వర్గం ఎప్పుడూ పై చేయిగా ఉంటుంది. న్యాయం తమ వైపు ఉందని తెలిసినా గట్టిగా అడగలేని పరిస్థితి రవి బృందానిది. రవి అంతర్మథనం రచయిత వర్ణించే తీరు మాటల్లో చెప్పలేం చదివి తీరాల్సిందే. ఒకానొక దుర్బల క్షణంలో వాళ్ళు మెచ్చేలా ఉండి తన డబ్బు అవసరాలు తీర్చుకుందామనీ అనుకుంటాడు. కానీ ఆత్మాభిమానం కల వ్యక్తిగా ఆపని చేయలేడు. ఇలా ప్రతీ విషయంలోనూ ద్వేష భావంతో కొట్టు మిట్టాడుతూ మనల్ని సంఘర్షణలో ముంచి లేపుతాడు రవి. కిరణ్మయితో ఒక్క సారైనా సినిమా చూడాలన్న క్షణికమైన ఆనందం కోసం అప్పు చేసి మరీ వెళ్ళిన రవి అక్కడ జరిగిన ఒక అవమానంతో జ్ఞానోదయమై యూనివర్సిటీకి తిరిగి వస్తాడు. ఆ రోజు ప్రతి నాయక బృందంతో. జరిగిన ఘర్షణలో బలహీనులంతా ఏకమై రవితో పాటు వారిని

ఎదుర్కోవడంతో కథ ముగుస్తుంది. అప్పటి దాకా తప్పొప్పుల సంఘర్షణలో ఉన్న ఒక విశ్వాసంతో ముందడుగు వేయడంతో అతని ప్రయాణం గమ్యం దిశగా మొదలైందని మనకి అనిపిస్తుంది.

ఇదీ క్లుప్తంగా అంపశయ్య కథ. రక రకాల మనస్తత్వాల మధ్య, ఆశ నిరాశల మధ్య కొట్టు మిట్టాడే రవి జీవితంలో జరిగే కొద్దిగంటల కాలం ఈ నవల. కానీ చైతన్య స్రవంతి అనే ప్రక్రియలో సాగే ఈ నవల విశ్వరూపం మనకి చదివాక గాని అర్థం కాదు. లక్ష్మశుద్ధి లేని విద్యా విధానం, చిత్తశుద్ధి లేని బోధనా పద్ధతులు, భవిష్యత్తుకి ఏ మాత్రం గ్యారంటీ లేని పాలన, నమస్త జీవన రంగాన్నీ కలుషితం చేసిన కృత్రిమ విలువలు విద్యార్థులను ఏ విధంగా నిర్వీర్యులుగా మార్చి పెడదారులు వట్టిన్ననదీ నమర్థవంతంగా చెప్పిన నవల 'అంపశయ్య'... నవీన్ ఈ నవలని 1969 లో రాసారు. దాదాపు 45 సంవత్సరాల తర్వాత కూడా ఇప్పటికీ విద్యా వ్యవస్థలో ఎటువంటి మార్పు రాలేదు. యూనివర్సిటీ జీవితాలను కళ్ళకు కట్టిన నవల 'అంపశయ్య'. మార్క్స్ నూ, మార్వోను, వియత్నాం పోరాటాన్ని అభిమానిస్తూనే, నెహ్రూ సోషలిజాన్ని, ప్రణాళికాబద్ధ బలపరచడమే వీటన్నిటికీ విరుగుడుగా భావించే అభ్యుదయ వాదులు ఇందులో మనకి పరిచయమై మనల్ని ఆశ్చర్యంలో ముంచెత్తుతారు. అయితే కథా కాల పరిస్థితులను దృష్టిలో పెట్టుకుంటే మనకు సంతయనివృత్తి

కలుగుతుంది. మనసును కదిలించే ఎన్నో సన్నివేశాలు ఈ కథలో ఉంటాయి. ముఖ్యంగా హాస్టల్ జీవితం. రవి ఫ్లాష్ బ్యాక్ ఎంతో సహజంగా ఉంటుంది. మొదట్లో భయస్సడూ ప్రతీ చిన్న విషయానికి ఊగిసలాడే రవి చివరలో ఇలా అనుకుంటాడు, "తన మీద దెబ్బ పడటం, తను కూడా శత్రువుని దెబ్బకొట్టటం, తనలోని అత్యున్నతాన్ని పెంచుతున్నది. తను నమ్మిన భావం కోసం తను నమ్మిన ఆదర్శం కోసం, తన స్వాతంత్ర్య పరిరక్షణ కోసం ముందు ముందు ఇలాంటి దెబ్బలు ఎన్ని తినటానికి అయినా వెనుకాడడు. అందులో ఇవాళ్టి సంఘటన తనను పూర్తిగా సంసిద్ధుడిని చేసింది." రవిలో ఇలాంటి పరివర్తన తీసుకుని రావడానికి రచయిత చైతన్య స్రవంతిని ఎంతో చక్కగా వాడుకున్నారు. నవల చదివాక అలాంటి పిరికితనముంటే మనలో కూడా పరివర్తన ఖచ్చితంగా వచ్చి తీరుతుంది. అంపశయ్య చదివిన సాహితీ మిత్రులకు ఎవరికయినా ఒ.యు కాంపస్ లో ఏ మూలో నిలబడి ఆ 18 గంటలూ రవిచే మనకు చెప్పించే విధానం కళ్ళ ముందు కదులుతుందంటే అతిశయోక్తి కాదు. రవి పాత్రతో పాటు మనం కూడా ఒక సిటీ బస్సెక్కి తార్చాకా, మోలాలీ చుట్టి వచ్చేస్తాం. ఆపరిసర ప్రాంతాలలోనే రవి, వేణు, సాగర్, రెడ్డి కిరణ్మయి, గోపీలు కనిపిస్తారామో అని వెతుకుతాం. బయటకు వచ్చే సాక అక్కడెక్కడయినా రత్తి నిలబడి ఉండేమో అన్న ఆశతో చుట్టూ వెతుకుతాం. ఇది అంతా ఒక నోస్టాల్జిక్ ఊహ.

మచిలీపట్నం డివిజన్ మహిళా సబ్ కమిటీ సమావేశం

మచిలీపట్నం డివిజన్ మహిళా సబ్ కమిటీ సమావేశం శనివారం, సెప్టెంబర్ 5వ తేదీన గవర్నర్ పేట ఎల్ ఐ సి కార్యాలయంలో జరిగింది. కెవి స్వరూపరాణి అధ్యక్షతన జరిగిన సదస్సులో పాల్గొన్న కా॥ గిరిజ, ఎఐఐఇఎ సంయుక్త కార్యదర్శి మాట్లాడుతూ ప్రభుత్వరంగ సంస్థ ఎల్ ఐ సిలో మహిళా ఉద్యోగులు కీలకపాత్ర పోషిస్తున్నారు. కా॥ ఎం. కామేశ్వరి మాట్లాడుతూ ప్రభుత్వ రంగ సంస్థలను కాపాడుకోవాలని సూచించారు. చట్టసభలలో మహిళలకు 33 శాతం రిజర్వేషన్ అమలు చేయాలని సదస్సులో ఏకగ్రీవంగా తీర్మానించారు. ఎల్ ఐ సి డివిజనల్ మేనేజర్ సి. బాలయ్య చౌదరి, పర్సనల్ మేనేజర్ వై. నాగేశ్వరం, జి. కిషోర్ కుమార్, అధ్యక్షుడు జె. సుధాకర్ కార్యక్రమంలో పాల్గొని ప్రసంగించారు. డివిజన్ కన్వీనర్ గా డి. కిరణ్మయి (కృష్ణ), కో-కన్వీనర్లుగా కె. వి. స్వరూపరాణి (గుంటూరు), ఎం. శివలక్ష్మి (కృష్ణ), కె. ఎల్. వి. రమణ (కృష్ణ) ఎన్నికయ్యారు.

NEWSPEAK

ఆర్.వి.రమణ,ఐసిఐయూ,కరీంనగర్

ఎల్ఐసి వ్యాపార గణాంకాలు:

✿ 31.8.2015 నాటికి జీవిత బీమా కంపెనీ లన్నింటికి కలిపి రూ 23,893.46 కోట్లు టోటల్ ప్రీమియం నమోదైనది. ఇందులో LIC సంస్థ రూ 32436.9 కోట్లు వాటా కాగా, ప్రైవేటు కంపెనీల ప్రీమియం రూ 13434.33 కోట్లు. పాలసీలలో LIC 64,64,910 సేకరించగా, మొత్తం ప్రైవేటు కంపెనీలు 1915015 సేకరించాయి. 31.8.2015 LIC మార్కెట్ షేర్ ప్రీమియంలో 70.71% పాలసీలలో 77.15% గా ఉంది. 15.9.2015 నాటికి LIC 72,18,861 పాలసీలపై, రూ 12897.09 కోట్ల నూతన ప్రీమియాన్ని సాధించింది. గత సంవత్సరంతో పోలిస్తే పాలసీలలో 16.2,% ప్రీమియంలో 35.67% వృద్ధి నమోదు చేసింది. P&GS ప్రీమియం కలిపి 15.9.2015 నాటికి ఎల్ఐసి రూ 36790.55 కోట్ల ప్రీమియాన్ని, 34.76% వృద్ధితో సాధించింది.

✿ జనరల్ ఇన్సూరెన్స్ నివేదిక ఆధారంగా, 31.8.15నాటికి హెల్త్ ప్రీమియంలో బజాజ్ ఎలయన్స్ రూ 342 కోట్లు, ICICI లాంబార్డు రూ 648 కోట్లు, స్టార్ హెల్త్ రూ 653 కోట్లు ప్రీమియం సాధించగా ఓరియంటల్ ఇన్సూరెన్స్ రూ 986 కోట్లు, నేషనల్ ఇన్సూరెన్స్ రూ 1679 కోట్లు, యునైటెడ్ రూ 1786 కోట్లు, న్యూ ఇండియా ఎక్సూరెన్స్ రూ 2025 కోట్ల ప్రీమియం రాబట్టాయి. వృద్ధి రేటులో నేషనల్ ఇన్సూరెన్స్ 9.37,% ఓరియంటల్ 11.07% వృద్ధి నమోదు చేసాయి.

మీకు తెలుసా :

✿ అక్షరాస్యతలో వెనుకబడ్డ తెలుగు రాష్ట్రాలు 2011 జనాభా లెక్క ప్రకారం ఆంధ్ర ప్రదేశ్ లో అక్షరాస్యత శాతం 67.41% గా ఉండగా, తెలంగాణలో

66.46% నమోదైంది. దేశం మొత్తం మీద ఎపి 30వ స్థానంలో ఉండగా, తెలంగాణ 32వ స్థానంలో ఉంది. ఘర్బండ్, రాజస్థాన్, అరుణ చల్, బీహార్లు మాత్రమే తెలుగు రాష్ట్రాల కంటే వెనుకబడి ఉన్నాయి. 15-24 ఏళ్ళ మధ్య వయసు గలవారు అభివృద్ధికి కీలకమైన మానవ వనరులు. వీరివిషయంలోనూ తెలుగు రాష్ట్రాలు 80% సాధించలేకపోయాయి. విద్యకు జాతీయ దాయంలో కనీసం 6% నిధులు కేటాయించకపోవడంతో అక్షరాస్యతలో గణనీయ అభివృద్ధి సాధ్యం కావడం లేదు.

✿ రెండేళ్ళ కనిష్టానికి రూపాయి :- డాలర్ తో రూపాయి మారకం సెప్టెంబర్ రెండవ సోమవారం రెండేళ్ళ కనిష్ట స్థాయిలోకి పడిపోయి రూ 66.82 చేరింది. విదేశీ నిధులు తరలిపోతున్న నేపథ్యంలో డాలర్ కు డిమాండ్ పెరగడంతో ఈ క్షీణత చోటు చేసుకుంది.

✿ సమ్మిళిత వృద్ధిలో అట్టడుగున భారత్ : అభివృద్ధి, సమ్మిళిత వృద్ధి అంశాల్లో భారత్ దాదాపు అట్టడుగు స్థానంలో ఉందని వరల్డ్ ఎకనామిక్స్ ఫోరం (WEF) పేర్కొంది. 112 ఎకనామిలపై దాదాపు రెండేళ్ళు పాటు అధ్యయనం అనంతరం విడుదల చేసిన సమ్మిళిత వృద్ధి మరియు అభివృద్ధి నివేదిక ప్రకారం, మధ్యస్థాయి ఆదాయ దేశాల జాబితాలోని 38 దేశాల్లో భారత్ చివరి స్థానంలో ఉంది. ఆర్థిక ప్రయోజనాల బదలాయింపు అంశంలో 37వ స్థానంలో, ట్యాక్స్ కోడ్ అమలులో 32 వ స్థానంలో, సామాజిక భద్రత విషయంలో 36 వ స్థానంలో ఉంది. చిన్న వ్యాపారాల యాజమాన్యం అంశంలో 38వ స్థానంలో ఉంది.

✿ సెప్టెంబర్ 10వ తేదీని ఐక్య రాజ్య సమితి “ ఆత్మహత్యల నిరోధక దినోత్సవం” గా ప్రకటించింది. ఏటా పది లక్షల మంది

ప్రపంచ వ్యాప్తంగా ఆత్మహత్యలకు పాల్పడుతున్నారు. అంటే ప్రతి 40 సెకండ్లకు ఒకరు నిహతులవుతున్నారు. ప్రపంచ ఆరోగ్య సంస్థ వివరాల ప్రకారం ఆత్మహత్యలో సఫలీకృతమైన వారి కంటే ప్రయత్నించి విఫలమైన వారు ఐదు రెట్లు. యువత భూతల ఊహాస్వర్గం అమెరికాలో ఏటా 39 వేల మంది ఆత్మహత్య చేసుకుంటున్నారు. జాతీయ నేర నివేదికల సంస్థ (NCRB) గణాంకాల ప్రకారం భారత దేశంలో 2014 లో ఆత్మహత్యలకు పాల్పడిన రైతుల సంఖ్య 5650, ఇందులో 91.2% పురుషులు 8.8% స్త్రీలు. తెలంగాణ రాష్ట్ర మేర్పడిన మొదటి సంవత్సరంలో 1300 మంది రైతులు ప్రాణాలు విడిచారు. మహారాష్ట్రలో అత్యధికంగా 2568, తెలంగాణ 1300, మధ్యప్రదేశ్ లో 826 రైతు ఆత్మహత్యలు నమోదైనాయి. (తిపుర, మిజోరం, మణిపూర్, నాగాలాండ్, అరుణాచల్ లతో పాటు బిహార్, జార్ఖండ్, రాజస్థాన్, పశ్చిమ బెంగాల్ లలో ఒక్క ఆత్మహత్య సైతం నమోదు కాకపోవడం ఊరటనిచ్చే అంశం.

✿ ప్రధాని మోడి అమెరికా ప్రయాణం 22.9.15 కంటే ముందు అమెరికాకు కానుకగా రూ 15800 కోట్ల విలువైన హెలికాప్టర్ల కొనుగోలు చేసే ఒప్పందం Cabinet కుదుర్చుకుంది. అలాగే దాదాపు 2 అరబ్బు డాలర్ల (1 అరబ్బు=100 కోట్లు) ఆయుధాల కొనుగోలుపై కూడా భారత ప్రభుత్వం అమెరికాతో ఇటీవలే ఒప్పందం చేసుకుంది.

✿ June 2014 నుండి July 2015 మధ్య మోడీ విదేశీ యాత్రలకైన ఖర్చు 53 రోజులకు గానూ దాదాపుగా రూ 43.28 కోట్లు. మనోహన్ సింగ్ ప్రధానిగా మొదటి సంవత్సరంలో విదేశీ పర్యటనలో గడుపిన 42 రోజుల ఖర్చు పై ఇది దాదాపు 43% అధికం.

తేది.6.9.2015 నాడు నిర్వహింపబడిన డివిజన్ల ప్రధాన కార్యదర్శుల సమావేశ నిర్ణయాలు

ముందుగా నిర్ణయించబడిన ప్రకారము సౌత్ సెంట్రల్ జోన్లోని డివిజన్ ప్రధాన కార్యదర్శుల సమావేశము హైదరాబాద్లో తేది 6.9.2015 నాడు నిర్వహించబడినది. జోన్ అధ్యక్షులు కా॥ కె.వేణుగోపాల్ రావు ఈ సమావేశానికి అధ్యక్షత వహించారు. కా॥ కె.వేణుగోపాల్, AIIEA ఉపాధ్యక్షులు సమావేశానికి హాజరై సభకు మార్గ నిర్దేశము చేసారు. కార్మిక వర్గానికి, మానవ కళ్యాణానికి జీవితాలు అంకితము చేసిన గొప్ప వ్యక్తులకు సభ శ్రద్ధాంజలి ఘటించింది. తేది. 4.9. 2015 నాడు హైదరాబాద్లో నిర్వహించబడిన AIIEA సెక్రటేరియట్ మీటింగ్ విశేషాలను వివరించడానికి ముఖ్యంగా ఈ సమావేశము నిర్వహించబడింది. కా॥ కె.వేణుగోపాల్, దేశంలో జరుగుతున్న రాజకీయ పరిణామాల గురించి విశదీకరించారు. అదే విధంగా మన పరిశ్రమలో జరుగుతున్న పరిణామాలు, వేతన సవరణ మరియు మరొక పెన్షన్ ఆప్షన్ గురించి కూడా కూలంకశంగా వివరించారు. 2.9. 2015 సాధారణ సమ్మెను అన్ని మూనిట్లు విజయవంతం చేయడాన్ని అన్ని యూనిట్లు నిర్వహించిన సమ్మె సన్నాహక సదస్సులను మిగతా కార్యక్రమాలను కా॥ కె.వేణుగోపాల్ మరియు జోన్లో నాయకత్వము కొనియాడింది. ఈ సమావేశము AIIEA సెక్రటేరియట్ మీటింగ్ విశేషాలను చర్చించడమే కాకుండా వేతన సవరణ మరొక పెన్షన్ నడుపాయము లాంటి కీలకాంశాల గురించి కూడా చర్చించింది.

AIIEA వ్యవస్థాపక దినోత్సవాన్ని మర న్మరించి నెల్లూరు డివిజన్ నిర్వహించిన సేవా కార్యక్రమాల వారోత్సవాలను సమావేశం అభినందించింది. అంతేకాకుండా అంగన్వాడి వర్కర్స్ పోరాటాలకు మహిళా

కామేడ్స్ అందించిన సంఘీభావాన్ని కూడా సభ కొనియాడింది. సిర్పూర్ పేపర్ మిల్స్ వర్కర్స్కు మంచీర్యాల కామేడ్స్ అందించిన సహకారాన్ని మైసూర్ డివిజన్ అత్యధిక సంఖ్యలో “సమత” మ్యాగజిన్ కు చందాలను సేకరించినందుకు, PFI రాజమండ్రి ఆధ్వర్యంలో కంబాల చెరువు పార్క్ను పునరుద్ధరించుకోవడాన్ని మచిలీపట్నం డివిజన్, 6 గురు సభ్యులను AIIEA లో చేర్చించడము, రాయాచూర్ డివిజన్ స్వంత భవన నిర్మాణానికి స్థలమును సేకరించడాన్ని సభ కొనియాడింది.

మైసూర్, వరంగల్, శిమోగా, బెల్గామ్, మచిలీపట్నం, విశాఖపట్నం, నెల్లూరు, మరియు సికింద్రాబాద్ డివిజన్లు మహిళా కన్వెన్షన్లు నిర్వహించుకొన్నందుకు సభ కొనియాడింది. రాయాచూర్, మైసూర్ విశాఖ పట్నం, రాజమండ్రి, కరీంనగర్, ధార్వాడ్, మచిలీపట్నం, హైదరాబాద్, సికింద్రాబాద్ డివిజన్లు ట్రేడ్ యూనియన్ క్లాస్లు నిర్వహించినందుకు అభినందనలు తెలిపింది. సమావేశం ఉద్యోగుల వ్యక్తిగత మరియు సామాజిక సమస్యల గురించి కూడా సుధీర్ఘంగా చర్చించింది. CGIT బ్యాచ్ గురించి కూడా సభ చర్చించడమే కాకుండా ఈ విషయంలో AIIEA నిర్ణయాన్ని కూడా తెలపడము జరిగినది. జమ్మూ కాశ్మీర్ వరద బాధితులకు నార్త్ జోన్ కామేడ్స్ చేపట్టిన సహాయ కార్యక్రమాలను సభ కొనియాడింది.

AIIEA సెక్రటేరియట్ నిర్ణయాలను అమలు చేయడానికి, ప్రధాన కార్యదర్శుల సమావేశంలో ఈ క్రింది నిర్ణయాలు తీసుకోవడము జరిగినది.

1. ఉద్యోగులను ఉధృతమైన పోరాటాలకు సమాయత్తము చేయడమే కాకుండా అక్టోబర్లో ఒక రోజు

నవంబర్లో రెండు రోజుల సమ్మెకు సన్నద్ధము కావాలని సభ తీర్మానించింది. సమ్మె తేదీలు పుణె మీటింగ్ తరువాత నిర్ణయించబడుతాయి.

2. రాష్ట్ర స్థాయి మహిళా సదస్సును 2016 జనవరిలో నిర్వహించుకోవడానికి అనుగుణంగా అన్ని డివిజన్ స్థాయి మహిళా సదస్సులు డిసెంబర్-2015 కు ముందు నిర్వహించుకోవాలని సమావేశము తీర్మానము చేసింది.

3. ఆంధ్రప్రదేశ్ మరియు తెలంగాణ రాష్ట్రాల డివిజన్ స్థాయి నాయకులకు జనవరి 2016 లో శిక్షణా తరగతులు నిర్వహించుకోవాలి.

4. అక్టోబర్ 2015 కు ముందు కడప డివిజన్ ట్రేడ్ యూనియన్ రిటర్న్స్ ఫైల్ చేయాలి.

5. ప్రతి సంవత్సరము ఇన్సూరెన్స్ వర్కర్కు ఒక అడ్వర్టైజ్మెంటు సేకరించాలని ఈ సందర్భంగా మచిలీపట్నము, మైసూర్ డివిజన్లు చేసిన కృషి అభినందనీయమని సభ కొనియాడింది.

ప్రతి డివిజన్ రూ॥లు 8000 విలువ గల అడ్వర్టైజ్మెంటును సేకరించాలని సభ తీర్మానము చేసింది. ఈ నిర్ణయాన్ని అన్ని డివిజన్లు తు.చ.తప్పకుండా పాటించాలని సభ నిర్ణయము చేసింది.

6. 2015 సంవత్సరానికి డివిజన్లో మహాసభ సమావేశాలు నిర్వహించుకొనే తేదీలను నిర్ణయించుకోవాల్సిందిగా సమావేశము నిర్ణయము చేసింది.

కా॥ కె.జయతీర్థ సంయుక్త కార్యదర్శి, SCZIEF, వందన సమర్పణతో సభ ముగిసింది.

మొదటికే మోసం

జి.తిరుపతయ్య, ప్రెసిడెంట్,
ఐసిఈయు, హైదరాబాదు,

గుజరాత్ లో కేవలం 22 ఏళ్ల హార్డిక్ పటేల్ ఆధ్వర్యంలో పటేల్ కులస్తులకు యస్. సి. యస్. టి మరియు బి. సి. ల మాదిరి గానే రిజర్వేషన్లలో స్థానం కల్పించాలని ఉద్వేగం ఉద్యమం ఎగసింది. 1990 లో వి. పి. సింగ్ ప్రభుత్వ హయాంలో మండల్ కమిషన్ కి వ్యతిరేకంగా రేగిన అలజడి తర్వాత మళ్ళీ ఇదే మొదటిసారి. ఈ హటాత్పరిణామంపై దేశంలో అందరూ నిర్భాంతపోయినట్టే బి. జె. పి కుడా వ్యవహరించింది. కాని గుజరాత్ రాష్ట్ర ప్రభుత్వ స్పందన చూస్తే ప్రభుత్వమే ఈ ఉద్యమానికి వెనుకండి నడిపిస్తున్నదా అని అనుమానం వచ్చింది. హార్డిక్ పటేల్ డిల్లీలో విలేకర్ల సమావేశంలో ఇచ్చిన సమాధానాలని బట్టి ఇది తేలిపోయింది. బాలాకరే తనకి ఆదర్శమని సర్దార్ పటేల్ లా దూసుకుపోవడం తెగించడం ఇష్టమని ఆవేశపూరితంగా ప్రకటించటం చూస్తే హార్డిక్ పటేల్ ఎటువైపో అర్థమౌతుంది, ముస్లింలు అబ్దుల్ కలాం లా ఉంటేనే సహిస్తానని లేదంటే కుదరదని హెచ్చరికలు కూడా జారీ చేసాడు. హార్డిక్ బి. జె. పి దారిలోనే మతపరమైన మరియు వివాదాస్పదమైన అంశాలను ప్రస్తావిస్తే ఎవరికైనా వీరి ప్రయాణ మజిలీ అర్థమౌతుంది. హార్డిక్ పటేల్ దూకుడు నరేంద్రమోడిని కాసేపు ఇరకాటంలో పడేసింది. ఇటు సొంత పార్టీలో అటు దేశంలో మోడీ గారి ఇమేజ్ పై ఓ మోస్తరు మచ్చ పడుతుందని పరిశీలకులు అనేసరికి, స్వయానా మోడీ గారు దిగివచ్చి తనదైన శైలిలో “మహాత్మా గాంధీ వల్లభాయ్ పటేల్ పుట్టిన గుజరాత్ గడ్డపై ఇలాంటి ఘటనలు వద్దని సామరస్యంగా పరిస్కరించుకుందామని” హితవు పలికారు. అంతటితో ఆగక ప్రధాని కార్యాలయంలో మహాత్మా గాంధీ, పటేల్ ఫోటోలను వేలాడదీశారు, పటేల్ ఫోటో కాస్త పెద్దదిగా ఉండేలా చూసుకున్నారు. మోడీ గారి ఈ చర్య వాస్తవికతను పక్కన పెట్టి భావవాద వ్యాప్తిని తెలుపుతుంది నిజానికి

రాష్ట్ర పరిస్థితి చూస్తే, పటేల్ వర్గానికి చెందిన శ్రీమతి ఆనంది బెన్ గారే గుజరాత్ ముఖ్యమంత్రి, మంత్రివర్గంలో ఏడుగురు మంత్రులు, ముఖ్యపైకి పైగా ఎం. ఎల్. ఏ. లు ఈ వర్గం వారే ఉన్నారు. దీనిని బట్టి పటేల్ సామాజిక వర్గం ఎంత బలంగా ఉందో అర్థం చేసుకోవాలి. ఇక వ్యాపారానికి వస్తే పటేల్ అండ్ కో అను బోర్డులను ఏ రాష్ట్రం వెళ్ళినా చూడవచ్చు. అంతే కాదు అంతర్జాతీయంగా కూడా వీరి వ్యాపార సామ్రాజ్యం చాలా వరకే విస్తరించి ఉన్నది. పటేల్ వర్గం వెనుక బడింది కాదనడానికి ఇవే నిదర్శనం. సెంటి మెంటును ఆధారం చేసుకుని సహజంగానే ప్రజలు స్పందించారు. వీరుల్లో కొచ్చి పెద్ద ఎత్తున హడ్డాల్, ధర్నాలు నిర్వహించారు. ప్రాణ నష్టం కూడా జరిగింది. సోషల్ మీడియాలో విపరీత ప్రచారం, లైకులు, కామెంట్లు వచ్చి పడుతున్నాయి. మీడియా కూడా బాగానే కవర్ చేసింది. దీంతో హార్డిక్ పటేల్ దేశమంతా ఈ ఉద్యమంని విస్తరిస్తామని, మన తెలుగు రాష్ట్రాలలోని కమ్మరెడ్డి తదితర కులాల వాళ్ళని కలుపుకుని ఉద్యమాన్ని నిర్మిస్తామని ప్రకటించేసాడు. దీనికి స్పందిస్తూ కొంత మంది ఉబలాటపడటం సహజమే. రాజకీయ నిరుద్యోగిలుకు, అసమ్మతివాదులకు ఇది ఉపయోగపడవచ్చు కాని ఐక్యతకు భంగం వాటిల్లడం ఖాయం. సాధారణంగా నిరసనలు తెలియజేయడం కోసం బంద్ లు, రాస్తారోకోలు వంటివి సహజం. పాటిదార్లు అందరూ బ్యాంకులనుండి తమ తమ డిపాజిట్లను విత్ డ్రా చేయమని హార్డిక్ పటేల్ ఒక విన్నూత్న నిరసనకు అందరూ స్పందించేసరికి బ్యాంకులలో డబ్బు కొరత ఏర్పడింది. కోట్ల రూపాయలు నగదు విత్ డ్రా చేసి బ్యాంకులనే స్తంభింపచేయగల కోటిశ్వరులు రిజర్వేషన్ల కోసం పోరాటం చేయడం హాస్యాస్పదంగా ఉన్నది. రిజర్వేషన్లు దుర్వినియోగం కాబడుతున్నాయని, రిజర్వేషన్లను పొందిన వారే మళ్ళీ మళ్ళీ అనుభవి

స్తున్నారని హార్డిక్ పటేల్ వాదన, ఇందులో కొంత నిజమున్నది. ఈ లోపాన్ని అధిగమిస్తే రిజర్వేషన్ల నిజమైన ఉద్దేశాన్ని పూర్తి చేయగలుగుతాము కూడా. కాని ఓటు బాంకు రాజకీయాలు దీనిని చర్చకు రానీయడం లేదు. ఎప్పటికైనా ఇది చర్చించబడాలి అర్థమే రిజర్వేషన్లు అందేలా చూడాలి. ఇన్నాళ్ళుగా పరిపాలిస్తున్న మన ప్రభుత్వాలు దీనిపై దృష్టి పెట్టకపోగా రిజర్వేషన్ల అమలును సైతం అపహాస్యం చేసేలా వ్యవహరిస్తున్నాయి. ప్రస్తుతం రిజర్వేషన్ పాలసీని అమలు చేస్తున్నవి కేవలం ప్రభుత్వ విభాగాలు మాత్రమే. ప్రభుత్వ పబ్లిక్ రంగాల్లో ప్రతి ఏటా నియామకాల సంఖ్య నామమాత్రమే. ప్రైవేటు రంగంలోనే తొంబైకి పైగా శాతం ఉద్యోగాలున్నవి, అక్కడెక్కడా రిజర్వేషన్ విధానం లేదు. మరి అలాంటప్పుడు హార్డిక్ పటేల్ ఆయుధం ఎటువైపుండాలి? అరవై ఏళ్ల భారతంలో అత్యధిక దళితులు. బి. సి. లు ఇంకా ఇంకా వెనుకబడి ఉన్నారు, వ్యవసాయ కూలీలు పట్టణాల్లో పాచి పని చేసేవారు ఈ దళితులు, బి. సి. లు మాత్రమే నన్నది పచ్చి నిజం. ఇతర కులాల్లో (ఓ. సి) కొంతమంది కడు పేదలున్నారనేది కూడా వాస్తవం. అదా యాదారిత ప్రాతిపదిక అందరికీ అమోద దాయకం. హార్డిక్ కోరినట్లు ఇలాంటి వాదనలు పెరిగి, పేద ధనిక తేడా లేకుండా అభివృద్ధి చెందిన వారందరూ రిజర్వేషన్ల కోసం పోరాడితే అందులో అర్థం లేదు. ఈ అనిశ్చితికి తెరదించేందుకు ప్రభుత్వమే రిజర్వేషన్ పాలసీని రద్దు చేసి చేతులు దులుపుకునే ప్రమాదమున్నది. సామాజిక సమస్యను సరిగ్గా అర్థం చేసుకోక రిజర్వేషన్లపై పెదవి విరుస్తున్న వారు కోరుకునేది ఇదే కాబోలు. అందుచే హార్డిక్ పటేల్ ఎక్కువెట్టిన ఆయుధం వారికి రిజర్వేషన్లు సాధించి పెట్టకపోగా ఉన్న వారిని ఊడబెరికే ప్రమాదముంది, విజ్ఞతతో ఈ విషయాలను అర్థం చేసుకొని స్పందించాలి.

మాట్లాడు
.....డి కుమారస్వామి రెడ్డి
హెచ్.జి.ఎ.పలమనేరు శాఖ

మాట్లాడు జంకు గోంకు వీడు
నిర్భయంగా నిశ్చలంగా మాట్లాడు
నీ మాటలే పెదవుల స్వేచ్ఛకు మకుటం
చాపల్యము - చాంచల్యము వీడు
మేథా జడత్వం వీడి మాట్లాడు
స్వంత ఆలోచనలకు రెక్కలు తొడిగి
స్వతంత్రంగా మాట్లాడు
రెపరెపలాడే జాతి స్వేచ్ఛాధ్వజంలా..
దారుడ్యం, జవవసత్వం గల దేహం నీది
నీ మది మమతల నికుంజలం
నీ మేధ మొలకేత్తై ఆలోచనల కదంబం
సంచయాలు, శషభిషలు ఒకింత సేపు ఆపు
అగి జాగ్రత్తగా గమనించు
నేలా గాలి, నీరు అగ్ని ఆకాశం
ఓ కలగని, కల గలిస్తే నీవు !
భగ భగ మందే కోలిమిలో
భుగ భుగలాడే బొగ్గులు
ఎర్రటి కాంతు లీనుతాయి
గుండె బిగబట్టిన బీగాలు సైతం
తుప్పురాలి, బార్లా నోర్లు తెరచుకుంటాయి!
ఊహలను ఊసులుగా
గుసగుస లాడితే ప్రయోజనం శూన్యం
గొంతు కొలిమిలోని అగ్నిధారలో
ఆలోచనలను సానబట్టి
పదునెక్కే మాటలుగా మల్చుకో...
నిలకడగా నిబ్బరంగా మాట్లాడు
ఇక్కడ సమయం ఆతిలిప్తం
ఈ జీవితం సంక్షిప్తం
శిలలే కాదు తలలు కూడా
నమసి పోక తప్పుడు అందుకే తప్పుక మాట్లాడు
జిహ్వా జీర్ణంచేలోపు
దేహం మరణించే లోపు
నిలకడగా నిబ్బరంగా మాట్లాడు
నీ మాటలు నీజ్ఞానానికి మకుటం
నీ మాటలు ఉరుములకు ఉదయకాంతి రేఖలకు
మెరుగులు దిద్దె మెరుపులవ్వాలి
ప్రాణం ఆలసిపోయి దేహం సోలసిపోయే లోపు
యవ్వనకాంతులు సమసిపోయి,
హారతి కర్పరంలా కొండెక్కేలోపు
అశల రంగులన్నీ వెలసిపోయేలోపు
మనుషుల కోసం, దేశం కోసం మాట్లాడు
సత్యం మరణించలేదెంకా, సత్యం మరణించదెప్పుడు
నీవు మాట్లాడాల్సిందంతా నిబద్ధతతో నిలకడగా
మాట్లాడు
భావానల గరళం అశృకుంభవృష్టితో మెళవించి
ఉక్తులను, నూక్తులను సరళంగా పేర్చి

ఉరుములతో ఉదయకాంతులతో చేర్చి
భావోజ్వల దావనలంతో నీ మనస్సునంతా నింపి
మాట్లాడు
నీవు మాట్లాడేవేళ గిరిశిఖరంలా నిలకడగా
నిటారుగా నిలబడి చూలంలా జిహ్వాను
పదునుబెట్టి
అగ్నిపర్వత శిరస్సు అంగారం చిందించినంత
ఉద్వేగంతో
ఉత్సాహంగా భూమితో మాట్లాడు!
ఓ మేఘమారుతం ఉదృతంగా వర్షించి
నోరెండిన భూమి గొంతుకను తడిపినట్లుగా

భూమి హృదయం చెమ్మగిల్లెలా
భూమితో స్వాంతన నిండిన స్వరంతో సంభాషించు!
సత్యం మరణించలేదెంకా ! లే ! మేలుకో !
సావధానంగా, సావకాశంగా, సవివరంగా
భూమితో మాట్లాడు సత్యం మరణించలేదెంకా !
సత్యం మరణించదెప్పుడు !
సత్యం యొక్క జౌనత్యం పర్వత శిఖర సమతుల్యం.
ఫైజ్ ఆహ్లాద్ ఫైజ్ (హిందీ కవి) గారికి
అంకితం
(స్వేచ్ఛానువాదం) రచనా కాలం 2011-2012

లేబర్ పార్టీ చరిత్రలో కీలకమలుపు-అధ్యక్షుడిగా సోషలిస్టు నేత జిరేమీ కార్డెన్ ఎన్నిక

లండన్ లేబర్ పార్టీ చరిత్రలో కీలకమలుపు పోయిపోయింది ఆ పార్టీ అధ్యక్ష ఎన్నికల్లో సోషలిస్టు నేత జిరేమీ కార్డెన్ 69.5% ఓట్ల శాతంతో విజయం సాధించారు. మార్క్సిస్ట్ ప్రజాస్వామ్య వాదిగా బ్రిటన్ రాజకీయాల్లో జిరేమీ కార్డెన్ ప్రముఖ పాత్ర పోషిస్తున్నారు. 8 సార్లు పార్లమెంట్ సభ్యుడిగా ఆయనకు పనిచేసిన అనుభవముంది. జాతీయ అంతర్జాతీయ ఉద్యమాల్లో పాల్గొని కార్డెన్ తనదైన ముద్ర వేశారని విశ్లేషకులు పేర్కొంటున్నారు. యుద్ధానికి వ్యతిరేకంగా శాంతికోసం మానవహక్కుల కోసం ఆయన అనేక వేదికలపై ప్రసంగించారు. నాడు అధికారంలో వున్న లేబర్ పార్టీ నిర్ణయాల్ని ప్రధానిగా వున్న బోని జెయిర్సన్ విమర్శించారు. అలాగే ప్రస్తుత కామెరూన్ ప్రభుత్వం అమలు చేస్తున్న కఠిన ఆర్థిక సంస్కరణల్ని కూడా రద్దు చేయాలని డిమాండ్ చేస్తున్నారు. ఆర్థికపరిమైన ఓ గొప్ప ఒప్పందాన్ని ఎలా చేసుకోవాలో కారల్ మార్క్స్ నుంచి నేర్చుకోవచ్చు అని తరుమా చేప్పేవారు. ప్రస్తుత శరణార్థుల నమస్కన పరిష్కరించాలని బ్రిటిష్ ప్రభుత్వాన్ని ఆయన డిమాండ్ చేస్తున్నారు. యూరప్ లో ప్రవేశిస్తున్న వేలాది శరణార్థులకు అశ్రయం కల్పించాల్సిందిగా కార్డెన్ కోరుతున్నారు. అధ్యక్షుడిగా ఆయన మాట్లాడుతూ - ఇది ప్రజాస్వామ్యం ఇచ్చిన తీర్పు. పార్టీ రాజకీయ ఆర్థిక విజేందాలో విప్లవాత్మక మార్పులకు మద్దతు పలకాలని సహచరులను కోరుతున్నా. 2020లో ఒక వేళ తాము అధికారంలోకి వస్తే రైల్వే ఇంధన రంగాలను తిరిగి జాతీయం చేస్తామని అన్నారు. ఈ ఏడాది మే నెలలో జరిగిన బ్రిటన్ పార్లమెంట్ ఎన్నికల్లో కన్సర్వేటివ్ పార్టీ ఘన విజయం సాధించిన సంగతి తెలిసినదే. దేవిడ్ కామెరూన్ ప్రధానిగా తిరిగి ఎన్నికయ్యారు. వామపక్ష భావజాలంతో కూడిన కార్డెన్ వాదనల్ని ప్రధాని కామెరూన్ ఇప్పటివరకూ తేలిగ్గా తీసుకునేవారు. ఓ ప్రతిపక్ష నాయకుడి హోదాలో ఇక నుంచి కార్డెన్ మాటలను బ్రిటన్ ప్రధాని తప్పక పరిశీలించాల్సి వస్తుంది.

దళితవాదానికి మద్దతు: మానవహక్కుల కోసం శాంతి కోసం అంతర్జాతీయస్థాయి అనేక అంశాలపై కార్డెన్ స్పందించేవారు. అజ్ఞాయుధాల మోహరింపు, వివిధ దేశాలపై అంక్షలు విధించటాన్ని నిరసించారు. శాంతికాముకుడిగా ఇరాక్ పై పాశ్చాత్యదేశాల యుద్ధాన్ని ఖండించారు. వివిధ దేశాల్లో జరిగే వలు కార్యక్రమాల్లో కూడా ఆయన ముందుకుగా పాల్గొనేవారు. దీంతో భాగంగానే 2004 జనవరిలో ముంబయిలో నిర్వహించిన పర్యటనలో సోషల్ ఫోరం సమావేశాలకు జిరేమీ కార్డెన్ హాజరయ్యారు. ఈ సందర్భంగా ఆయన భారతదేశంలోని దళితులు ఎదుర్కొంటున్న విపక్షను అందిరానితనాన్ని ప్రస్తావించారు. అలాగే 2002 గుజరాత్ అల్లర్లపై కూడా ఆయన మాట్లాడారు. మైనార్టీలపై జరిగిన ఈ దాడుల మితవాది జాతి విద్వేష రాజకీయాలుగా విశ్లేషించారు. 34 మంది లేబర్ పార్టీ ఎంపీలు గుజరాత్ అల్లర్లను తీవ్రంగా ఖండిస్తూ తీర్మానం చేయటంలో తన వెంట పోతూ పోషల చారు మైనార్టీ ముస్లింలపై ఉపయోగపడతని అనాది గుజరాత్ ప్రభుత్వం అధికారేకపోయిందని తీర్మానంలో పేర్కొన్నారు. ఈ ధోరణి భారత లోకక వ్యవస్థను దెబ్బతీస్తుందని ముస్లింలపై దాడి ఘటనలు భారత్ లో వ్యాపించకుండా మూడాలని అందుకోసం విక్రమోద్ధానమే కామన్ వెల్ లతో కలిసి ముందుకు వెళ్లాలని బ్రిటన్ ప్రభుత్వాన్ని కోరారు.

డివిజన్ సమాచార లేఖ

రాజమండ్రిలో సెప్టెంబర్-2 సమ్మే, కా॥ అమానుల్లాఖాన్ పర్యటన

a. సెప్టెంబర్ -2 సమ్మే : కేంద్ర కార్మిక సంఘాలు, AIEA ఆధ్వర్యంలో నిర్వహించబడిన సెప్టెంబర్-2 దేశవ్యాప్త సమ్మే రాజమండ్రి డివిజన్‌లో ఉత్సాహవంతంగా దిగ్విజయంగా జరిగింది. సమ్మేకు ముందు రాజమండ్రి, కాకినాడ, తుని, పెద్దాపురం, పిఠాపురం, అమలాపురం తాడేపల్లి గూడెం, ఏలూరులలో మన యూనిట్ల ఆధ్వర్యంలో సన్నాహక సదస్సులు, రౌండ్ టేబుల్ సమావేశాలు, ప్రెస్ మీట్‌లు ఉత్సాహవంతంగా జరిగాయి. రాజమండ్రి డివిజన్‌లో సమ్మే విజయవంతంగా నిర్వహించబడింది. 95% మంది తరగతి 3.4% ఉద్యోగులు సమ్మేలో పాల్గొన్నారు. రాజమండ్రి డివిజన్ కార్యాలయం వద్ద జరిగిన సమ్మే శిబిరంలో పెద్ద ఎత్తున ఉద్యోగులు పాల్గొన్నారు. ఉద్యోగులు పెన్ననర్లు, టెంపరరీ ఉద్యోగుల నినాదాలతో డివిజన్ ఆఫీసు ప్రాంగణం మారుమోగింది. ఐ.సి.ఇ.యూ అధ్యక్షులు కా॥ MAF బెనర్జీ అధ్యక్షత వహించిన ఈ సమ్మే శిబిరంలో ఆఫీసు బేరర్లు కా॥ P.సతీష్ K.S. మూర్తి, కా॥ M.కోదండరాం, కా॥ జి.రాంబాబు, కా॥ S.S హడా, కా॥ జి. శ్రీనివాసరావు, కా॥ రాంకుమార్, ఎస్సీ ఎస్సీ ఉద్యోగుల సంఘం నాయకులు కా॥ C.V. గన్నయ్య, పెన్ననర్ సంఘ నాయకులు కా॥ C.V. రామారావు, OBC సంక్షేమ సంఘ నాయకులు పాల్గొని ప్రసంగించారు. రాజమండ్రి మెయిన్ శాఖ నుండి కోటిపల్లి బస్టాండ్ దాకా నిర్వహించబడిన ర్యాలీలో మెయిన్ శాఖ ఉద్యోగులు పెద్ద ఎత్తున పాల్గొని ప్రసంగించారు. తునిలో LIC కార్యాలయం నుండి మెయిన్ రోడ్ మీదుగా బ్రహ్మాండమైన సమ్మే ప్రదర్శన జరిగింది. ఈ ప్రదర్శనకు తుని కార్యదర్శి కా॥ NSGR శర్మ నాయకత్వం వహించారు. పోలీసులు ర్యాలీను భగ్గుం చేయాలని ప్రయత్నించినా ఐక్య సంఘటన ఎత్తుగడలతో ఆ ప్రయత్నాలను వమ్ము చేశారు.

తణుకు రామచంద్రాపురం, కాకినాడ, ఏలూరు, కొవ్వూరు, పెద్దాపురం, అమలాపురం, రాజోలు, తాడేపల్లి గూడెంలలో మన సభ్యులు పెద్ద ఎత్తున ర్యాలీలలో పాల్గొన్నారు.

b. AIEA అధ్యక్షులు కా॥ అమానుల్లాఖాన్ పర్యటన : ఏజంట్ల సంఘమైన LICA OI అఖిల భారత మహా సభలకు AIEA అధ్యక్షులు కా॥ అమానుల్లాఖాన్ ముఖ్య అతిథిగా విచ్చేసారు. రాజమండ్రిలో సెప్టెంబరు 10, 11 న నిర్వహించబడిన ఈ మహాసభలను సిఐటియు ప్రధాన కార్యదర్శి కా॥ తపన్ సేన్ ప్రారంభించారు. సి.పి.ఎం మాజీ పార్లమెంటు సభ్యులు LICA OI అధ్యక్షులు కా॥ బాసుదేవ్ ఆచార్య అధ్యక్షత వహించారు. ఈ మహాసభలకు ముఖ్య అతిథులుగా కేరళ పార్లమెంటు సభ్యులు కా॥ సంపత్, SCZIEF సంయుక్త కార్యదర్శి కా॥ జి.కిశోర్ కుమార్ తదితరులు పాల్గొన్నారు. కా॥ అమానుల్లాఖాన్ బీమా రంగంలో చోటు చేసుకుంటున్న పరిణామాలను IRDA ఏజెంట్లకు పెడుతున్న ఆంక్షలను ప్రభుత్వ బీమారంగ నిర్వీర్యానికి ప్రభుత్వం చేపడుతున్న చర్యలను సోదాహరణంగా వివరించారు. హాజరైన ఏజెంట్లు ఆయన ప్రసంగాన్ని ఆద్యంతం ఆస్వాదించారు.

2. రాజమండ్రి డివిజన్‌లో కార్యాలయంలో సమావేశం : కా॥ అమానుల్లాఖాన్ రాజమండ్రి పర్యటనను పురస్కరించుకుని రాజమండ్రి డివిజన్‌లో కార్యాలయంలో భోజన విరామ సమయంలో సమావేశం ఏర్పాటు చేయడం జరిగింది.

ఈ సమావేశానికి SCZIEF సంయుక్త కార్యదర్శి కా॥ జి. కిశోర్ కుమార్, ఐ.సి.ఇ.యు వైజాగ్ ప్రధాన కార్యదర్శి కా॥ N. రమణాచలం తదితరులు హాజరయ్యారు. కా॥ MAF బెనర్జీ, ఐ.సి.ఇ.యు, రాజమండ్రి ప్రధాన కార్యదర్శి కా॥ P.సతీష్ అతిథులను వేదిక పైకి ఆహ్వానించారు. ఐ.సి.ఇ.యు ఉపాధ్యక్షులు కా॥ M. కోదండరాం వందన సమర్పణ చేశారు.

వేతన సవరణ, మరొక పెంపును అవకాశం కల్పించే అంశంపై కా॥ అమానుల్లాఖాన్ వివరణాత్మకంగా ప్రసంగించారు. పోరాట మార్గమే మన ముందున్న కర్తవ్యమని, ఇతర సంఘాలతో కలిసి ఐక్య సంఘటనను నిర్మించే వ్యూహాలను ఆయన వివరిస్తున్నప్పుడు సమావేశ మందిరం చప్పట్లతో మారుమోగింది. ఈ సమావేశంలో ఉద్యోగులతోపాటు అధికారులు సైతం పెద్ద ఎత్తున పాల్గొన్నారు.

3. స్వర్ణాంధ్ర వృద్ధాశ్రమాన్ని సందర్శించిన కా॥ అమానుల్లాఖాన్ : ఐ.సి.ఇ.యు, రాజమండ్రి డివిజన్ సంయుక్త కార్యదర్శి కా॥ గుబ్బల రాంబాబు 1995 నుంచి స్వర్ణాంధ్ర సేవా సంస్థను స్థాపించి అనేక సేవా కార్యక్రమాలు నిర్వహిస్తున్నారు. మిత్రుల సహకారంతో 2003లో ఆయన స్వర్ణాంధ్ర వృద్ధాశ్రమాన్ని ఏర్పాటు చేశారు. అప్పటి నుంచి సమాజంలో నిరాదరణకు గురైన కుటుంబాలు వెలివేయబడిన వృద్ధులకు భోజన, వసతి సదుపాయాన్ని ఏర్పాటు చేస్తున్నారు. ఈ మధ్య కాలంలో సహాధ్యోగుల మిత్రుల సహకారంతో ఒక భవంతిని నిర్మించి అందులో వృద్ధులకు సంరక్షణాలయం ఏర్పాటు చేయడం జరిగింది. కా॥ రాంబాబు కోరిక మేరకు AIEA అధ్యక్షులు కా॥ అమానుల్లాఖాన్ వృద్ధాశ్రమాన్ని సందర్శించారు. వృద్ధులతో ఏర్పాటు చేసిన సమావేశంలో ఆయన ప్రసంగిస్తూ కా॥ రాంబాబు చేస్తున్న సేవను కొనియాడారు. ఈ సూర్తిలో ఎల్ ఐ సి ఉద్యోగులు మరిన్ని మంచి సేవా కార్యక్రమాలు నిర్వహించాలని పిలుపునిచ్చారు. ఆపన్నులైన ప్రజలకు అండగా నిలవవలసిన ప్రభుత్వాలు తమ బాధ్యతను విస్మరిస్తున్నాయని, కొంతమందైనా సామాజిక సూర్తితో సేవా కార్యక్రమాలు నిర్వహించడం అభినందనీయమన్నారు. ప్రజలకు ఓట్లడిగే సమయంలో వచ్చే ప్రజాప్రతినిధులను నిలదీయాలని, తమలాంటి అసహాయుల పాలిట ఏం బాధ్యత నెరవేర్చారో చెప్పాలని డిమాండ్ చేయాలని ఆయన వృద్ధులను కోరారు.

హైదరాబాద్ డివిజనల్ కార్యాలయంలో సమ్మె

కేంద్ర కార్మిక సంఘాలు ఇచ్చిన పిలుపుమేరకు 12 ప్రధాన డిమాండ్లపై మోడీ ప్రభుత్వము చేపడుతున్న ప్రజా,కార్మిక వ్యతిరేక విధానాలను నిరసిస్తూ హైదరాబాద్ డివిజన్ లో ఒక రోజు దేశ వ్యాప్త సాధారణ సమ్మె విజయవంతమయ్యింది. అన్ని కార్మిక సంఘాలు కలిసి హైదరాబాద్ డివిజన్ ఆఫీసు ముందు గొప్ప ర్యాలిని నిర్వహించాయి. దాదాపు 400 మంది ఈ ర్యాలీలో పాల్గొన్నారు. కా॥ ఎస్.వీరయ్య,ఎడిటర్,నవ తెలంగాణ,ఈ ర్యాలీని ప్రారంభించారు. కా॥ తిరుపతయ్య ICEU,అధ్యక్షులు ఈ సభకు అధ్యక్షత వహించారు. ఈ కార్యక్రమానికి కా॥ ఎస్.వీరయ్య ఎడిటర్ ,నవ తెలంగాణ ముఖ్య వక్తగా హాజరై ప్రసంగించారు.కా॥ ఎస్.వీరయ్య మాట్లాడుతూ మోడీ చెప్తున్నట్టు “ అచ్చేదిన్” అనేది కార్పొరేట్ వర్గాలకే కాని సామాన్య ప్రజానీకానికి కాదని ఎద్దేవా చేశారు. కేంద్ర ప్రభుత్వము చేపడుతున్న ప్రజా, కార్మిక వ్యతిరేక విధానాలను ఐక్యపోరాటాల ద్వారా తిప్పి కొట్టాలని పిలుపునిచ్చారు. ఈ కార్యక్రమంలో AIIEA ప్రధాన కార్యదర్శి కా॥వి. రమేష్ మాట్లాడుతూ సమ్మెను విజయవంతము చేసినందుకు ఉద్యోగులందరికి అభినందనలు తెలిపారు. AIIEA తన నాగపూర్ మహాసభల్లోనే బిజేపి చేపట్టబోయే ప్రజా,కార్మిక వ్యతిరేక విధానాలను ముందే పసగెట్టందని తెలిపారు. ఈ కార్యక్రమంలో SCZIEF ప్రధాన కార్యదర్శి కా॥ క్లెమెంట్ దాస్, BEFI ప్రధాన కార్యదర్శి కా॥ వెంకటరామయ్య కేంద్ర ప్రభుత్వ ఉద్యోగుల ప్రధానకార్యదర్శి కా॥ నాగేశ్వరరావు, మిగతా నాయకులు పాల్గొని సమ్మెను విజయవంతం చేసారు.

విశాఖపట్నం డివిజన్ లో మెడికల్ క్యాంపు

ఇన్సూరెన్స్ వారోత్సవాల సందర్భంగా 4.9.2015 న గోరాడ దగ్గర పెంగవ గ్రామంలో వైద్య శిబిరం నిర్వహించబడింది. దీనికి విశాఖపట్నం డివిజన్ ఆఫీసు నుండి శ్రీ.పి.విద్యాసాగర్ మేనేజర్ (HI) శ్రీ.వై.వెంకటరావు DY Mgr (HI) పార్వతీపురం యూనిట్ నుండి శ్రీకాంత్ ధరె,చీఫ్ మేనేజర్ కె.వి.రమణ, (A.O) మరియు బ్రాంచి యూనిట్ కార్యదర్శి సాయి ప్రసాద్ గారు హాజరైనారు. మైక్రో ఇన్సూరెన్స్ ఏజంటు మరియు గిరిజనుల Self helo Projects సహాయం తీసుకోవడం జరిగింది. సుమారు 298 గిరిజనులు ఈ మెడికల్ క్యాంపులో పాల్గొన్నారు. రూ॥ 20,000/- ఖరీదు చేసే మందులు జీవన్ ధార హాస్పిటల్ లో కొని క్యాంపులో పంపిణీ చేయడం జరిగింది. నలుగురు వైద్యులు రోజంతా మెడికల్ క్యాంపులో సేవలందించారు. ఈ క్యాంపులో ఐసిఈయూ, విశాఖపట్నం, ఆఫీస్ బేరర్లతో పాటు అన్ని క్లాసుల ఉద్యోగులు పాల్గొన్నారు.

గ్రీస్ సంక్షోభం పై సెమినార్

ఇన్సూరెన్స్ ఇన్స్టిట్యూట్ విశాఖపట్నం డివిజన్ ఆధ్వర్యంలో Greece Economic crisis-Its impact అనే అంశంపై సెమినార్ నిర్వహించబడింది. ప్రొఫెసర్ వెంకటేశ్ ఆత్రేయ గారు ప్రధానవక్తగా పాల్గొన్న సెమినార్ లో, ఎల్ఐసి, విశాఖ సీనియర్ డివిజనల్ మేనేజర్ శ్రీ.కె. మురళీధర్ ముఖ్య అతిథిగా విచ్చేశారు. ప్రొ॥ ఆత్రేయగారు మాట్లాడుతూ గ్రీసులో సామాన్య ప్రజలపైన, కార్మిక వర్గాలపైన Troika European Central Bank పొదుపు చర్యలు విధించింది. పెన్షన్లపై కోత విధించింది. సిప్రాస్ ప్రభుత్వం కూడా 61.4% ప్రజలు తెచ్చుకోవడం బేఖాతరు చేస్తూ Troika షరతులకు తలొగ్గి అప్పు తెచ్చుకోవడం జరిగింది. గ్రీసు కరెన్సీ డ్రాచ్మా Drachme నుండి మారి యూరోలో చేరిందో అప్పటినుండి బ్యాంకులు ఇచ్చిన లోన్లు అదేశ ప్రజలకు కాక జర్మని, ఫ్రాన్స్ దేశాలకు తరలి వెళ్ళిపోయింది. గ్రీస్ సంక్షోభంపై సవివరంగా విశ్లేషణ చేసిన ప్రొఫెసర్ ఆచార్యగారు సభికుల సందేహాలకు, ప్రశ్నలకు సమాధానమిచ్చారు.

అభినందనలు

కడప డివిజన్ కదిరి బ్రాంచిలో సనిచేస్తున్న శ్రీమతి పి.నిర్మల , హెచ్ జిఎ, w/o Late పి.గోపాల కృష్ణ, గారి కుమార్తె పి.నిహారిక జూలై 15 లో నిర్వహించబడిన డిప్లమాటిక్ నేషనల్ బోర్డు పరీక్షలో 717 ర్యాంకు సాధించింది. కుమారి పి. నిహారికకు మధురై మినాక్షి మిషన్ హాస్పిటల్ రీసెర్చ్ సెంటర్, మధురైలో MD (గైనకాలజి)లో సీటు లభించింది. ఈమె కర్నూల్ మెడికల్ కాలేజీలో MBBS పూర్తి చేసింది. కార్మిక వాహిని, SCZIEF నిహారికకు అభినందనలు తెలియజేస్తుంది.



★ సిరియాలో 2011లో అంతర్యుద్ధం ప్రారంభమైంది. దీని పరిష్కారానికి అంతర్జాతీయ ప్రయత్నాలేవీ జరగలేదు. అధ్యక్షుడు అసద్ ను గద్దెదింపేందుకు సౌదీ అరేబియా, ఖతర్, అమెరికా, బ్రిటన్ తిరుగుబాటు శక్తులను ప్రోత్సహించాయి. ఈ ప్రయత్నాలు ఫలించలేదు, కానీ దేశంలో ఉగ్రవాద సంస్థలు బలపడ్డాయి. నేడు సగం సిరియాను ఉగ్రవాద సంస్థ 'ఐఎస్' నియంత్రిస్తోంది. దేశం మొత్తాన్ని ఆక్రమించాలని చూస్తోంది. ఇదే జరిగితే మరింత అమానవీయ పరిస్థితి సిరియాలో నెలకొంటుంది. ఈ నేపథ్యంలో సౌదీ అరేబియా, టర్కీ, దేశాలు, వీటిని కొమ్ముకాస్తున్న పాశ్చాత్యదేశాలు సిరియా పట్ల తమ విధానాన్ని మార్చుకోవాలి. తిరుగుబాటుదారులకు మద్దతు ఆపాలి. సిరియా అధ్యక్షుడు అసద్ తో చర్చలు ప్రారంభించాలి.

- 'హిందూ' సంపాదకీయం

★ ఐక్యరాజ్యసమితి నిధులను చాలా మట్టుకు ప్రపంచబ్యాంకు, డబ్ల్యుబీఐ, ఐఎంఎఫ్ హైజాక్ చేసుకున్నాయి. ఈ సంస్థలన్నీ భారత్ లాంటి అభివృద్ధి చెందుతున్న దేశాల ప్రయోజనాలను దెబ్బతీసే పాశ్చాత్య ఆధిపత్యాన్ని ప్రతిబింబించేవే. తక్షణం ఐక్యరాజ్యసమితిలోనూ, భద్రతా సమితిలో సంస్కరణలు అవసరం. భద్రతా సమితిలో ఆసియా దేశాలకు తక్కువ ప్రాతినిధ్యం వుంది. ఆఫ్రికా, లాటిన్ అమెరికా దేశాలకు ప్రాతినిధ్యమే లేదు. అమెరికా, దాని యూరోపియన్ మిత్రదేశాలకు శృతిమించిన ప్రాతినిధ్యం ఉంది. ఐక్యరాజ్యసమితిలో, భద్రతా సమితిలో సంస్కరణకు అమెరికా అడుగుడుగునా అడ్డుపడుతోంది.

- 'హాన్స్ ఇండియా' సంపాదకీయం

★ పురుషులకు సమానంగా మహిళా కార్మికుల సంఖ్య చేరుకుంటే అమెరికా స్థూల జాతీయోత్పత్తి 5 శాతం, జపాన్ జిడిపి 9 శాతం, భారత్ జిడిపి 27 శాతం పెరుగుతాయి.

- డబ్ల్యు 20 సమావేశంలో ఐఎంఎఫ్ చీఫ్ క్రిష్టియన్ లగార్డే.

★ విచక్షణారహితంగా యాంటీబయోటిక్స్ ను ఉపయోగించడం ద్వారా ఔషధాల పనితీరు దెబ్బతింటోంది. దీనివల్ల అంటువ్యాధుల నియంత్రణ, నిరోధంలో మనం సాధించిన విజయాలు వెనక బడతాయి. చికిత్సల ద్వారా దశాబ్దాల తరబడి నయమవుతున్న సాధారణ ఇన్ఫెక్షన్లు, స్వల్పగాయాలు భవిష్యత్తులో లక్షలమందిని బలితీసుకోవచ్చు. ఈ పరిస్థితుల్లో వైద్యులు సూచించిన ఔషధాలనే ఔషధ విక్రేతలు అమ్మేలా చూడాలి. ప్రపంచానికి పెను ముప్పుగా మారిన ఈ విచక్షణా రహిత యాంటీ బయోటిక్స్ వినియోగం సమస్యను భారత్, ఆగ్నేయాసియా దేశాలు అత్యవసరంగా పరిష్కరించాలి.

- ప్రపంచ ఆరోగ్య సంస్థ

★ గుజరాత్ సామాజిక కార్యకర్త తీస్తా శతల్వాద్ మీద డజన్ల కొద్దీ ఫోర్టర్, నిధుల దుర్వినియోగానికి సంబంధించి కేసులు పెట్టారు. ఎన్నో ఎంక్వైరీలకు ఆమెను గురిచేశారు. ఆమె పనిచేస్తున్న ఎన్టీవో బ్యాంక్ అక్మోట్లు, ఆమె వ్యక్తిగత బ్యాంక్ అక్మోట్లు స్తంభింపచేశారు. ఆమె కదలికలను నిషేధించారు. విదేశీ నిధుల నియంత్రణ చట్టాన్ని అతిక్రమించిందని ఆమెపై అభియోగాలు మోపారు. సిబిఐ కూడా కేసులు పెట్టి, ఆమె ఇంటిమీద, ఆఫీసు మీద దాడులు చేసింది. ఈ ప్రహసనం అంతటికీ కారణం 2002 గుజరాత్ అల్లర్లలో హింసకు గురైన వారితరపున ఆమె న్యాయపోరాటం చేస్తోంది. ఆ ఘటనలో 120 మంది గుండాలకు ఆమె శిక్షపడేలా చేసింది.

- రచయిత్రి రమాసుందరి 'మోదుగుపూలు' బ్లాగ్ లో

★ ముస్లింలు ఇద్దరికంటే ఎక్కువమంది పిల్లల్ని కంటే, దాన్ని నేరంగా గుర్తించాలి, శిక్షించాలి. అలాంటి వాళ్లకు రేషన్, ఉద్యోగాలు, విద్యాసదుపాయాలు కల్పించడం ఆపేయాలి.

- ప్రవీణ్ తోగాడియా, విహెచ్పి, నేత ఆర్ఎస్ఎస్ పత్రిక 'ఆర్గనైజర్' లో

★ చాపకిందనీరే, మేల్కొనకపోతే ముంచుతుంది. విమర్శా స్వేచ్ఛను, తార్కిక స్వేచ్ఛను, మాట్లాడే స్వేచ్ఛను మిగుల్చుకోకపోతే, మన ఉనికే మిగలదు. మనం సమకూర్చుకున్న సంస్కారాలూ మిగలవు, సంస్థలూ సమాజంలో హేతువును, ప్రేమను, సామరస్యాన్ని, న్యాయదృష్టిని నిలిపి ఉంచుతున్న మనుషులూ, సంస్థలూ ఎన్నో ఉన్నాయి. వాటిని పునాదులతో సహా పెకలించి వేయాలని చీకటి శక్తులు యుద్ధం చేస్తున్నాయి. కల్చుర్గీలను కాపాడుకుందాం.

- ఆంధ్రజ్యోతి సంపాదకీయం

★ విభజన బిల్లు చర్చ సందర్భంలో ఆంధ్రప్రదేశ్ కు యుపిఎ వరాల జల్లు కురిపించడాన్ని రాజ్యసభలో తమనేత వెంకయ్య నాయుడు గారి ప్రతిభే అని బిజెపి చెప్పుకుంది. తీరా ప్రభుత్వంలోకి వచ్చాక ఈ వరాలను పూర్తిచేసే బాధ్యత నెత్తిపై పడ్డాక, ఆ తప్పు యూపిఎ ప్రభుత్వానిదని బిజెపి వాదిస్తోంది. "మేసేటప్పుడు చేలో, దున్నేటప్పుడు గట్టుమీద" వుండడం అంటే ఇదేకదా. ఆంధ్రప్రదేశ్ ను ఏ రూపంలోనైనా ఆదుకొనే ఉద్దేశం ఎన్డిఎ-2 ప్రభుత్వానికి లేదు. రాజధాని నిర్మాణానికి కూడా సహాయం చేయడం లేదు. కానీ ఇదే మోడీ ప్రభుత్వం, గత సంవత్సరకాలంలో బంగ్లాదేశ్ కు 19 వేల కోట్ల రూపాయల రుణాన్ని ప్రకటించింది.

- తెలుగు వార్తలు. కామ్

★ ఒక సీజన్ లో వర్షాలు పడకపోతేనే, రైతులు దయనీయ పరిస్థితిలోకి వెళ్లారంటే, వ్యవసాయరంగం పట్ల ప్రభుత్వాల వైఖరేమిటో అర్థమవుతుంది. సాగులో వన్ను నష్టాల తోపాటు, పిల్లల చదువులు, కుటుంబ వైద్య ఖర్చులు తదితర సమస్యలు రైతుల్ని కుంగదీస్తున్నాయి. తెలంగాణాతోపాటు, ఆంధ్రప్రదేశ్ లో కూడా రైతుల పరిస్థితి ఇదే.

- జయప్రకాష్ నారాయణ, లోక్ సత్తా

★ విద్య ప్రభుత్వ బాధ్యతకాదు. కార్పొరేట్లు సామాజిక బాధ్యతగా (సిఎస్ఆర్)గా తమ భుజస్కంధాలపై వేసుకోవాలి. ఎక్కడైనా ఉన్నత విద్య అభివృద్ధి ఇలాగే జరిగింది. ప్రపంచం లోనూ, మన దేశంలో యూనివర్సిటీల అభివృద్ధికి నమూనా ఇదే. హార్వర్డ్ యూనివర్సిటీయే ఇందుకు ఉదాహరణ. దీనికి ప్రైవేటు దాతలంటూ కార్పొరేషన్ షేర్ ఏర్పాటు చేయాలి. మన ప్రైవేట్ యూనివర్సిటీల బిల్లుకు త్వరలోనే కేంద్రం ఆమోదం కూడా లభిస్తుంది.

- ఉపాధ్యాయదినోత్సవం రోజున ముఖ్యమంత్రి చంద్రబాబు

★ బీమా రంగాన్ని ప్రైవేటీకరించిన 14-15 సంవత్సరాల తర్వాత కూడా, దేశంలో ఎల్ఐసి 70 శాతంపైగా మార్కెట్ షేర్ కలిగి వుంది. ఇది ఎల్ఐసిపై ప్రజల విశ్వాసానికి సూచిక. ఇన్సూరెన్సు కోరుకునే ప్రజల మొదటి ఛాయిస్ ఎల్ఐసి కావడం మాకు గర్వకారణం.

- ఒక పత్రికా ఇంటర్వ్యూలో ఎల్ఐసి జోనల్ మేనేజర్ గణేష్.




రాజమండ్రిలో ఉద్యోగుల సభలో ప్రసంగిస్తున్న కా॥అమానుల్లాఖాన్



వైజాగ్ లో జూ పార్కు తరలింపుకు వ్యతిరేకంగా సదస్సు



విశాఖపట్నంలో 'గ్రీసు' సంక్షోభంపై ఏర్పాటైన సదస్సులో ప్రసంగిస్తున్న కా॥ వెంకటేశ్ ఆత్రేయ



వైజాగ్ లో పి.ఎఫ్.ఐ. అధ్యక్షంలో నిర్వహించిన 'బొగ్గు కుంభకోణం - ఒక అధ్యయనం' సదస్సులో ప్రసంగిస్తున్న కా॥ బి.ఎల్.నారాయణ



టిఎస్ ఆర్టీసీ రాష్ట్రస్థాయి శిక్షణా తరగతులకు బోధిస్తున్న కా॥ కె.వేణుగోపాల్ రావు, అధ్యక్షులు, ఎస్ సి జెడ్ ఐఐఎఫ్



ఐసిఐయు మరియు గిరిజన సంఘం సంయుక్తంగా ఏర్పాటు చేసిన ఉచిత వైద్య శిబిరం



రాజమండ్రిలో స్వర్ణాంధ్ర వృద్ధాశ్రమంలో ప్రసంగిస్తున్న కా॥ అమానుల్లాఖాన్



కడపలో ఎల్ఐసి వార్షిక దినోత్సవ సందర్భంగా ఐసిఐయు మరియు ఎల్ఐసి సంయుక్తంగా నిర్వహించిన రక్తదాన శిబిరం


సెప్టెంబర్ 2న జరిగిన సార్వత్రిక సమ్మె ఎస్సెజెడ్ఐఎఫ్ చిత్రమాలిక



ప్రసంగిస్తున్న కా. ఎన్.చిరయ్య, ఎడిటర్, నవతలంగా



ప్రసంగిస్తున్న కా. చి.చిమ్మ, జాతీయ ప్రధాన కార్యదర్శి, ఇదరాఖి




ప్రసంగిస్తున్న కా. కైమరట్ దాస్, ప్రధాన కార్యదర్శి, ఎస్సెజెడ్ఐఎఫ్

హైదరాబాద్ డివిజన్లో ఆఫీస్లో జరిగిన సమ్మె ర్యాలీ



హైదరాబాద్ జోనల్ ఆఫీస్ ప్రాంగణంలో సమ్మెకు సమాయక్రమైతున్న కామ్రేడ్లు



సికింద్రాబాద్ ర్యాలీలో ప్రసంగిస్తున్న కా. కె.వేణుగోపాల్, ఉపాధ్యక్షులు, ఎఐఐఐఎ



మచిలీపట్నంలో ర్యాలీ



విశాఖపట్నంలో ర్యాలీ



కరీంనగర్లో ర్యాలీ



రాజమండ్రిలో ర్యాలీ



కడప డివిజన్ ప్రొద్దుటూరులో ర్యాలీ



నెల్లూరులో ర్యాలీ



వరంగల్లో ర్యాలీ



మనసు ఫౌండేషన్
పుస్తకాల పరిశీలనాపట్టిక

| | |
|----------------------|--------------|
| పుస్తకం సంఖ్య | KLVOIA S65 |
| పుస్తకం పేరు | SATIS VADINI |
| తారీఖు | 28-08-23 |
| మొదట లభ్య | YES |
| వెనుక లభ్య | YES |
| మొత్తం పేజీలు | 21 |
| పెద్ద సైజు పేజీలు | NO |
| భాగ పేజీలు | NO |
| లేని పేజీలు | NO |
| తయారు చేసినది | Ch. mangra |
| పేజీలు విడదీసినది | mangra |
| టైప్ చేసినది | Mounika |
| పరీక్ష చేసినది | AMRUTHA |
| పేజీలు పరిశీలించినది | |
| బైండింగు చేసినది | |
| ప్యాకింగు చేసినది | |
| టైప్ చేయబడినది | |
| తప్పులు | NO |
| పరిస్థితి | GOOD |